

2026

కొత్త ఏడాదిలో సరికొత్త లక్ష్యాలతో ముందుకెళ్దాం!

మనసు మార్చుకుందాం.. మనిషిగా గెలుద్దాం

కొత్త జీవితానికి శ్రీకారం చుడదాం

నిన్నటి పాఠం.. నేటి ఆచరణ.. రేపటి విజయం

చెడు అలవాట్లకు గుడ్ బై చెబుదాం

ఒత్తిడి లేని జీవితం.. ఆనందాలకే అంకితం

బైబై 2025.. వెల్కమ్ 2026

కాలచక్రం గిర్తున తిరిగింది. మరో కొత్త మజిలీకి చేరుకున్నది. 2025 జ్ఞాపకాలను వెనక్కి నెడుతూ.. సరికొత్త ఆశలతో '2026' మన ముంగిట నిలిచింది. అయితే కేవలం క్యాలెండర్ మారితే సరిపోదు.. మన క్యారిక్టర్, మన ఆలోచనా విధానం కూడా మారాల్సి ఉంటుంది. ఈ నేపథ్యంలో 2026లో విజయం సాధించడానికి కొన్ని విషయాలనుతప్పక పాటించాల్సి ఉంటుంది.

యూరియా సరఫరాపై నిరంతర పర్యవేక్షణ

రాష్ట్ర వ్యాప్తంగా అన్ని జిల్లాలలో సమృద్ధిగా నిల్వలు



- రైతులలో అనవసర ఆందోళనలు సృష్టించే ప్రయత్నాలు
- రజీకి అవసరమైన 10.40 లక్షల టన్నులు యూరియా
- ఇప్పటికే 4 లక్షల మెట్రిక్ టన్నుల యూరియా సరఫరా
- లక్ష టన్నులు అదనంగా యూరియా కొనుగోలు చేసిన రైతులు
- యావ్ అమలు చేస్తున్న జిల్లాలలో ఎటువంటి ఇబ్బందులు లేవు
- యావ్ పై దుష్ప్రచారం చేస్తూ తప్పుదోవ పట్టించే యత్నం
- యూరియా పంపిణీపై వ్యవసాయాన్ని మంత్రి తుమ్మల వివరణ

హైదరాబాద్, డిసెంబర్ 31: రాష్ట్రంలో ఎరువుల సరఫరాపై ప్రభుత్వం నిరంతర పర్యవేక్షణ చేపడుతోందని, అన్ని జిల్లాల్లో సమృద్ధిగా నిల్వలు ఉన్నప్పటికీ రైతులలో అనవసర ఆందోళనలు సృష్టించే ప్రయత్నాలు జరుగుతున్నాయని వ్యవసాయ శాఖ మంత్రి తుమ్మల నాగేశ్వరరావు అన్నారు. బీ సీజన్ కు అవసరమైన మొత్తం 10.40 లక్షల మెట్రిక్ టన్నుల యూరియాలో ఇప్పటికే సుమారు 4 లక్షల మెట్రిక్ టన్నుల యూరియాను రైతులకు సరఫరా చేసినట్లు మంత్రి తెలిపారు. గత సంవత్సరం డిసెంబర్ నెల అమృతాల్తో పోలిస్తే, ఈ డిసెంబర్ లో రైతులు లక్ష మెట్రిక్ టన్నుల మేరకు అదనంగా యూరియా కొనుగోలు చేసినట్లు పేర్కొన్నారు. గత ఏడాది రబీ సీజన్ లో 79.54 లక్షల ఎకరాల్లో పంటలు సాగవగా, ఈ సంవత్సరం ఇప్పటివరకు 13.89 లక్షల ఎకరాల్లో వివిధ పంటలు సాగినట్లు అధికారులు మంత్రికి వివరించారు. ఇందులో ప్రధాన పంటలైన వరి 3.94 లక్షల ఎకరాల్లో, నాల్గు పూర్వగా, మొక్కజొన్న 5.45 లక్షల ఎకరాల్లో సాగినట్లు తెలిపారు.

మిగతా 2 లో



హ్యపీ న్యూఇయర్

ఐఏఎస్ లతో సీఎం న్యూ ఇయర్ సందడి
బేగంపేట క్లబ్ లో ఘనంగా వేడుకలు
అధికారులు, వారి కుటుంబ సభ్యులకు సీఎం శుభాకాంక్షలు

నూతన సంవత్సరాగమనాన్ని పురస్కరించుకుని హైదరాబాద్ లోని బేగంపేట ఐఏఎస్ ఆఫీసర్స్ అసోసియేషన్ క్లబ్ లో మంగళవారం రాత్రి వేడుకలు అంబరాన్నంటాయి. ఈ ఆనందోత్సాహం సదమ జరిగిన కార్యక్రమానికి రాష్ట్ర ముఖ్యమంత్రి శ్రీ రేవంత్ రెడ్డి ముఖ్య అతిథిగా హాజరై సందడి చేశారు.

ప్రభుత్వ ఉద్యోగులకు గుడ్ న్యూస్

పెండింగ్ జిల్లాల కోసం 713 కోట్లు విడుదల



02

జాత్యహంకారం సమాజానికి పట్టిన అంటువ్యాధి

ఎంజెల్ చక్క హత్యపై కేటీఆర్ ఆవేదన



ఉత్తరాఖండ్ లోని డెహ్రాడూన్ లో త్రిపురకు చెందిన ఎంజెల్ విద్యార్థి ఎంజెల్ చక్క కిరాతక హత్య దేశంలో పెరుగుతున్న విద్వేషానికి, జాత్యహంకారానికి పరాకాష్ఠ అని కేటీఆర్ తీవ్ర ఆవేదన వ్యక్తం చేశారు.

కాంగ్రెస్ విధానాలతో నేతన్నలకు అన్యాయం సిరిసిల్ల అపారెల్ పార్క్ ను పరిశీలించిన కేటీఆర్



పురాతన వస్తువుల విభజన కోసం కొత్త కమిటీ

విభజన చట్టం ప్రకారం వస్తువుల పంపిణీ

ఏపీ, తెలంగాణ రాష్ట్రాల మధ్య పురాతన వస్తువుల విభజన కోసం కొత్త కమిటీ ఏర్పాటు అయింది. ప్రస్తుతం తెలంగాణ రాష్ట్ర మ్యూజియంలో ఉంచిన పురాతన వస్తువుల విభజన కోసం ఈ కమిటీ ఏర్పాటు చేయబడింది. ఏపీ పునర్ వ్యవస్థీకరణ చట్టం -2014 నిబంధనల ప్రకారం రెండు రాష్ట్రాల మధ్య వస్తువుల పంపకం జరగనుంది.

కాంగ్రెస్ ముక్త భారత్ కోసం కృషి

- మా తదుపరి లక్ష్యం తెలంగాణయే
- కేంద్ర హోంశాఖ మంత్రి బండి సంజయ్ కుమార్



సాఫ్ట్ వేర్ ఇంజనీర్ సజీవ దహనం

ఆరుగురు మహిళలకు జీవితభైదు

ఓ సాఫ్ట్ వేర్ సజీవదహనం కేసులో జగిత్యాల జిల్లా న్యాయస్థానం సంచలన తీర్పు ఇచ్చింది. ఆరుగురు మహిళలకు జీవిత భైదుతో పాటు పదివేల చొప్పున జరిమానా విధించింది.



యూట్యూబర్ అన్వేష్‌పై పోలీస్ కేసు

హైదరాబాద్, ఖమ్మంలో కేసులు నమోదు

హైదరాబాద్, డిసెంబర్ 31: యూట్యూబర్ అన్వేష్‌పై కేసు నమోదైంది. ఇటీవల సోషల్ మీడియాలో ఆయన వివాదాస్పద వ్యాఖ్యలు చేశారంటూ సిసినటి కరాట్ కల్యాణి పోలీసులకు ఫిర్యాదు చేశారు. అభ్యంతర కంటెంట్ ప్రచారం చేశారని అందులో పేర్కొన్నారు. దీంతో అన్వేష్‌పై పోలీసులు కేసు నమోదు చేశారు. అన్వేష్‌పై ఖమ్మంలోని ఖానాపురంహవేలి ఠాణాలోనూ ఇప్పటికే కేసు నమోదైంది. విశాఖపట్టణానికి చెందిన అన్వేష్ అనే యువకుడు విదేశాల్లో ఉంటూ యూట్యూబ్ ఛానల్ నిర్వహిస్తున్నాడు. భక్తుల మనోభావాలు దెబ్బతినేలా హిందువులు పూజించే సీతాదేవి, ద్రౌపదీదేవిపట్ల అసభ్యంగా ఇటీవల అతడు వీడియో విడుదల చేశాడు. దానవాయిగూడేనికి చెందిన జి.నత్యనారాయణరావు అనే వ్యక్తి ఆదివారం రాత్రి ఫిర్యాదు చేశారు. కేసు నమోదు చేసి విచారణ చేపట్టినట్లు ఇన్‌స్పెక్టర్ వివరించారు. యూట్యూబర్ అన్వేష్‌పై హైదరాబాద్‌లోని పంజాగుట్ట, ఖమ్మం అర్బన్ పోలీస్ స్టేషన్లలో కేసులు నమోదయ్యాయి. నటుడు శివాజీ చేసిన వ్యాఖ్యలపై స్పందిస్తూ దేవతలు, మహిళలను కించపరిచేలా మాట్లాడడని అన్వేష్‌పై ఫిర్యాదులు అందడంతో రెండు కేసులు నమోదు చేశారు. దేవీ దేవతలను యూట్యూబర్ అన్వేష్ దూషించాడని సిసినటి, బీజేపీ నాయకురాలు కరాట్ కల్యాణి పంజాగుట్ట పోలీసులకు ఫిర్యాదు చేశారు. కల్యాణి ఫిర్యాదుపై కేసు నమోదు చేసుకున్నారు. దీనిపై త్వరలోనే అన్వేష్‌కు పంజాగుట్ట పోలీసులు నోటీసులు జారీ చేయనున్నారు. యూట్యూబర్ అన్వేష్ చేసిన వ్యాఖ్యలు సామాజిక భావోద్వేగాలను దెబ్బతీసేలా ఉన్నాయని పోలీసులకు ఇచ్చిన ఫిర్యాదులో పేర్కొన్నారు. దీంతో ఆ ఫిర్యాదును స్వీకరించిన పోలీసులు కేసు నమోదు చేసుకుని దర్యాప్తు ప్రారంభించారు. ఈ ఘటనపై పూర్తి వివరాలు సేకరించిన అనంతరం తదుపరి చర్యలు తీసుకుంటామని ఖమ్మం అర్బన్ పోలీసులు వెల్లడించారు.

ఇంటర్ మ్యాథ్స్‌లో ఇంటర్నల్స్

వచ్చే ఏడాది నుంచి అమలుకు బోర్డు కసరత్తు

హైదరాబాద్, డిసెంబర్ 31: ఇంటర్మీడియట్ మ్యాథ్‌మెటిక్స్ పరీక్షల విధానం, సిలబస్‌లో ఇంటర్ బోర్డు భారీ మార్పులు చేస్తోంది. వచ్చే విద్యా సంవత్సరం నుంచి 'కొత్త లెక్క'లను అమలు చేయబోతోంది. ఇప్పటి వరకు మ్యాథ్స్ పేపర్ అంటే 75 మార్కులకు రాత పరీక్ష ఉంది. వచ్చే ఏడాది నుంచి ఇది మారనుంది. సీబీఎస్‌ఈ తరహాలో ఇంటర్నల్ మార్కుల విధానాన్ని తీసుకురావాలని బోర్డు నిర్ణయించింది. వచ్చే అకాడమిక్ ఇయర్ నుంచి థియరీ పరీక్షను 60 మార్కులకు కుదించనున్నారు. మిగిలిన 15 మార్కులను 'ఇంటర్నల్స్'కు కేటాయించనున్నారు. అంటే కాణేజీల చేతిలో ఈ 15 మార్కులు ఉండ నున్నాయి. విద్యార్థి సామర్థ్యం, ప్రాజెక్టులు, అటెండెన్స్ వంటి అంశాల ఆధారంగా ఇంటర్నల్స్‌లో మార్కులు వేస్తారు. దీంతో విద్యార్థులపై పరీక్షల ఒత్తిడి కొంత తగ్గి అవకాశం ఉంది. ఇప్పటివరకూ ఎంపీసీ, ఎంఈసీ విద్యార్థులకు మ్యాథ్స్ పేపర్ ఒకలా ఉంది. రెండు పేపర్‌కు వచ్చే 150 మార్కులను శాతంగా తీసుకొని వంద మార్కులకు కుదించారు. ఇక్కడ ఈ విధానానికి చెక్ పడనున్నది. ఎంఈసీ విద్యార్థులకు మ్యాథ్స్ పేపర్‌ను వంద మార్కులకు నిర్వహించనున్నారు. ఎంపీసీ, ఎంఈసీ విద్యార్థులకు వేర్వేరుగా ప్రశ్నపత్రాలు రూపొందించనున్నారు. కామర్స్ బ్యాక్ గ్రౌండ్ ఉండే ఎంఈసీ వాళ్ళకు వారి స్వబెక్కులకు ఉపయోగపడేలా మ్యాథ్స్ సిలబస్ ను రూపొందించనున్నారు. అలాగే, పరీక్షల విధానంతో పాటు సిలబస్‌లోనూ మార్పులు జరగనున్నాయి. ప్రస్తుతం మ్యాథ్స్ బీలోనే ఎక్కువ మంది ఫెయిల్ అవుతున్నారు. దీన్ని గమనించిన ఇంటర్ బోర్డు.. మ్యాథ్స్ బీ పాత్య పుస్తకంలోని కొన్ని కఠినమైన చాప్టర్‌ను మ్యాథ్స్ ఏలోకి మార్చాలని డిసైడ్ అయింది. ఈ మార్పులన్నీ వచ్చే విద్యా సంవత్సరం నుంచే పక్కాగా అమలు కానున్నాయి.

ప్రభుత్వ ఉద్యోగులకు గుడ్ న్యూస్

పెండింగ్ బిల్లుల కోసం 713 కోట్లు విడుదల

హైదరాబాద్, డిసెంబర్ 31: ఉద్యోగులకు తెలంగాణ ప్రభుత్వం గుడ్‌న్యూస్ చెప్పింది. ప్రభుత్వ ఉద్యోగుల పెండింగ్ బిల్లుల కోసం 713 కోట్ల రూపాయలు విడుదల చేసింది. డిసెంబర్ మాసానికి సంబంధించిన బిల్లుల విడుదలకు డిప్యూటీ సీఎం బత్తి వికమార్క ఆదేశాలు ఇచ్చారు. ఈ నేపథ్యంలోనే ఆర్థిక శాఖ ద్వారా బుధవారం 713 కోట్ల రూపాయలు బిల్లులు విడుదల అయ్యాయి. ఉద్యోగ సంఘాలకు ప్రతివేల 700 కోట్ల రూపాయలు విడుదల చేస్తామని ప్రభుత్వం హామీ ఇచ్చింది. జూన్ నెలాఖరులో183 కోట్ల రూపాయలు విడుదల చేసింది. ఆగస్టు నుంచి ప్రతినెల కనీసం 700 కోట్ల రూపాయల చొప్పున విడుదల చేస్తోంది. విడుదలైన బిల్లుల్లో గ్రాట్యూటీ, జీపీఎఫ్, సెరెండర్ లీవ్, అడ్వాన్స్‌లు ఉన్నాయి.

సాఫ్ట్‌వేర్ ఇంజనీర్ సజీవదహనం

ఆరుగురు మహిళలకు జీవితభైదు



జగిత్యాల, డిసెంబర్ 31: ఓ సాఫ్ట్‌వేర్ సజీవదహనం కేసులో జగిత్యాల జిల్లా న్యాయస్థానం సంచలన తీర్పు ఇచ్చింది. ఆరుగురు మహిళలకు జీవిత భైదుతో పాటు పదివేల చొప్పున జరిమానా విధించింది. వివరాల్లోకి వెళితే... హైదరాబాద్‌లోని అల్వాల్‌కు చెందిన సాఫ్ట్‌వేర్ ఇంజనీరు రాచర్ల పవన్‌కుమార్(38) సజీవదహనం కేసులో జగిత్యాల జిల్లా న్యాయస్థానం సంచలన తీర్పు ఇచ్చింది. మృతుడి భార్యతో పాటు మరో ఐదుగురు మహిళలకు జీవితభైదు విధిస్తూ న్యాయమూర్తి ఆదేశాలు జారీ చేశారు. జగిత్యాలకు చెందిన విజయ్.. కొండగట్టుకు దాదాపు 1.5

కిలోమీటర్ల దూరంలో మంజునాథ అలయాన్ని దాని పక్కనే కుటీరాన్ని నిర్మించుకున్నారు. విజయ్ తమ్ముడు జగన్ అనారోగ్యంతో మృతి చెందారు. విజయ్ కుటుంబ సభ్యులను పరామర్శించేందుకు బాప పవన్‌కుమార్, భార్య కృష్ణవేణితో కలిసి 2020 అక్టోబరు 28న రాత్రి మంజునాథ అలయానికి చేరుకున్నారు. పవన్‌కుమార్ చేతబెడి చేయించి తన భర్తను చంపించాడనే అనుమానంతో అక్కడే ఉన్న జగన్ భార్య సుమలత బంధువులతో కలిసి అతన్ని కుటీరంలోని ఓ గదిలో బంధించింది. అందరూ కలిసి.. పవన్ ఒంటిపై పెట్రోలు పోసి నిప్పంటించారు. పోలీసులు వచ్చి గది తాళం తీసి సరికే పవన్‌కుమార్ పూర్తిగా దహనమయ్యారు. కేసు నమోదు చేసి దర్యాప్తు చేపట్టిన పోలీసులు.. పవన్ కుమార్ భార్య కృష్ణవేణితో పాటు మరో ఐదుగురి మహిళలను నిందితులుగా చేరుస్తూ ఎఫ్‌ఐఆర్ నమోదు చేశారు. సాక్ష్యాధారాలు పరిశీలించిన జగిత్యాల మొదటి అదనపు న్యాయమూర్తి ఎస్.నారాయణ ఆరుగురు మహిళలకు జీవిత భైదు, రూ.10 వేల చొప్పున జరిమానా విధిస్తూ బుధవారం తీర్పు వెలుపరించారు.

కొత్త ఏడాదిలో సరికొత్త లక్ష్యాలతో ముందుకెళ్దాం!

- కొత్త ఏడాదిలో లక్ష్యాలతో ముందుకెళ్దాం!
- మనసు మార్చుకుందాం.. మనిషిగా గెలుద్దాం
- కొత్త జీవితానికి శ్రీకారం చుడదాం
- నిన్నటి పాఠం.. నటి ఆచరణ.. రేపటి విజయం
- చెడు అలవాట్లకు గుడ్ బై చెబుదాం
- ఒత్తిడి లేని జీవితం.. ఆనందాలతో అంకితం

వెల్కమ్ 2026

హైదరాబాద్, డిసెంబర్ 31: కాలచక్రం గిరున తిరిగింది. మరో కొత్త మజిలీకి చేరుకున్నది. 2025 జ్ఞాపకాలను వెనక్కి నెదుర్తూ.. సరికొత్త ఆశలతో '2026' మన ముంగిట నిలిచింది. అయితే కేవలం క్యాలెండర్ మారితే సరిపోదు.. మన క్యారెక్టర్, మన ఆలోచనా విధానం కూడా మారాల్సి ఉంటుంది. ఈ నేపథ్యంలో 2026లో విజయం సాధించడానికి కొన్ని విషయాలనుతప్పక పాటించాల్సి ఉంటుంది.

గతానికి వీడ్కోలు.. చెడు అలవాట్లకు చరమగీతం

కొత్త ఇల్లు కట్టుకునే ముందు పాత సామాన క్లీన్ చేసి నట్టే, కొత్త సంవత్సరంలో అడుగుపెట్టే ముందు కొన్నింటిని వదిలించుకోవాలి. 'రేపు చేద్దాం' అనే వాయిదా పద్ధతిని వదిలేద్దాం. జరగని దాని గురించి భయపడుతూ కూర్చోన దం కంటే, జరుగుతున్న పనిపై దృష్టి పెడదాం. పోస్టు, సోషల్ మీడియాకు బానిసలవడం మానేసి, నిజమైన మనుషులతో గడుపుదాం.



2026 హెల్త్ మంత్త

దబ్బు ఎంత ఉన్నా, ఆరోగ్యం లేకపోతే అది వృధానే. ఇందుకోసం మన శరీరాన్ని జాగ్రత్తగా చూసుకుందాం. రోజుకు కనీసం 30 నిమిషాల నడక లేదా వ్యాయామం తప్పనిసరి చేసుకుందాం. శారీరక ఆరోగ్యంతో పాటు మానసిక ఆరోగ్యం కూడా ముఖ్యమే. రోజుకు 10 నిమిషాల ధ్యానం ఒత్తిడిని మాయం చేస్తుంది.

సక్సెస్ సీక్రెట్: 'అప్ గ్రేడ్' అవ్వాలింటే!

ప్రపంచం వేగంగా మారుతోంది. పాత పద్ధతులతో కొత్త విజయాలను సాధించలేం. మన రంగానికి సంబంధించిన ఒక కొత్త వైపుబ్యాన్ని నేర్చుకోవడం ద్వారా మన విలువను పెంచుకుందాం. ఖర్చులను తగ్గించుకుని, పొదుపు

ను పెంచుకోవడం ద్వారా ఆర్థిక స్వాతంత్ర్యాన్ని సాధిద్దాం.

అనుబంధాల్లో ఆన్లైన్

కెరీర్ పరుగులో పడి కుటుంబాన్ని స్నేహితులను మర్చిపోవద్దు. వారితో గడిపే సమయమే మనకు నిజమైన రీఛార్జ్. ద్వేషం, కోపం వంటి భావోద్వేగాలను వదిలేసి, క్షమించే గుణాన్ని అలవర్చుకుంటే మనశ్శాంతి మన సొంతమవుతుంది.

అద్భుతంగా తీర్చిదిద్దుకుందాం..

2026 కేవలం ఒక సంఖ్య కాదు.. అది ఒక అవకాశం. "గడిచిన కాలాన్ని మార్చలేం.. కానీ రాబోయే కాలాన్ని అద్భుతంగా తీర్చిదిద్దుకోగలం." అందరికీ మంచి జరగాలని, సుఖసంతోషాలతో ఉండాలని కోరుకుంటూ.. **వెల్కమ్ 2026..**

యూరియా సరఫరాపై నిరంతర పర్యవేక్షణ

మొదటి పేజీ తరువాయి

ప్రస్తుతం దుక్కిలో వేసుకునే డిఎపీ, కాంప్లెక్స్ ఎరువులను రైతులు అధికంగా కొనుగోలు చేస్తున్నారని, మొక్కజొన్న సాగు చేస్తున్న జిల్లాలలో మరియు కొన్నిచోట్ల రైతులు ముందస్తు జాగ్రత్తగా యూరియా బస్తాలు కూడా కొనుగోలు చేస్తున్నారని మంత్రి చెప్పారు. అయితే ముందుగానే అవసరమైన మేరకు ఎరువులను రాష్ట్రానికి తెప్పించి నిల్వ ఉంచినందున రైతులకు ఎక్కడా కొరత లేకుండా సరఫరా చేస్తున్నామని స్పష్టం చేశారు. ప్రస్తుతం రాష్ట్రంలో సుమారు 2 లక్షల మెట్రిక్ టన్నుల యూరియా నిల్వలు ఉన్నాయని, ఇప్పటికే రైతులకు సుమారు 4 లక్షల మెట్రిక్ టన్నుల యూరియాను పంపిణీ చేసినట్లు మంత్రి వెల్లడించారు. సానైటీకి గానీ, రిటైల్ షాప్‌కు గానీ వచ్చే



ప్రతి రైతుకూ యూరియా బస్తాలు అందుతున్నాయని

చెప్పారు. మండల అధికారులు, వ్యవసాయ విస్తీర్ణ అధికారులు, సహాయ సంచాలకులు అన్ని మండలాల్లో విస్తృతంగా పర్యటిస్తూ రైతులకు ఎలాంటి ఇబ్బందులు రాకుండా యూరియా సరఫరా చేయాలని మంత్రి ఆదేశించారు. డీలర్ల వద్ద ఉన్న నిల్వల సమాచారాన్ని ఎప్పటికప్పుడు రైతులకు తెలియజేయాలని, అందరూ ఒకే కేంద్రానికి వచ్చి ఇబ్బందులు పడకుండా మండలాల్లో ఉన్న అన్ని రిటైల్ కేంద్రాల్లో యూరియా అందుబాటులో ఉంచాలని సూచించారు. ఖాస్ అమలవుతున్న జిల్లాలలో యూరియా సరఫరాలో ఎలాంటి ఇబ్బందులు తలెత్తడం లేదని మంత్రి తెలిపారు. ఇప్పటివరకు 5 జిల్లాల్లో దాదాపు లక్ష మంది రైతులు యాప్ ద్వారా 3.19 లక్షల యూరియా బస్తాలు కొనుగోలు చేసినట్లు వెల్లడించారు.



హ్యాపీ న్యూఇయర్

ఐఎఎస్‌లతో సీఎం న్యూ ఇయర్ సందడి

బేగంపేట క్లబ్‌లో ఘనంగా వేడుకలు

హైదరాబాద్, డిసెంబర్ 31 : నూతన సంవత్సరాగమనాన్ని పురస్కరించుకుని హైదరాబాద్‌లోని బేగంపేట ఐఎఎస్

ఆఫీసర్స్ అసోసియేషన్ క్లబ్‌లో మంగళవారం రాత్రి వేడుకలు అంబరాస్తుంటాయి. ఈ ఆనందోత్సాహాల నడుమ జరిగిన కార్యక్రమానికి రాష్ట్ర ముఖ్యమంత్రి శ్రీ రేవంత్ రెడ్డి ముఖ్య అతిథిగా హాజరై సందడి చేశారు. నిత్యం పాలనాపరమైన బిజీ షెడ్యూల్‌తో గడిపే ఐఎఎస్ అధికారులు, నూతన సంవత్సర వేడుకల సందర్భంగా ఒకే వేదికపైకి చేరారు. ఈ కార్యక్రమానికి విచ్చేసిన సీఎం రేవంత్ రెడ్డికి అసోసియేషన్ సభ్యులు ఘన స్వాగతం పలికారు. ఈ సందర్భంగా సీఎం.. సీనియర్ అధికారులు,

అసోసియేషన్ సభ్యులు, వారి కుటుంబ సభ్యులను ఆహ్వాయంగా పలకరిస్తూ, వారికి 2026 నూతన సంవత్సర శుభాకాంక్షలు తెలియజేశారు. రాబోయే ఏడాది రాష్ట్ర అభివృద్ధిలో అధికారులు మరింత క్రియాశీలకంగా పనిచేయాలని ఆకాంక్షించారు. ఈ వేడుకల్లో ప్రభుత్వ ప్రధాన కార్యదర్శి రామకృష్ణారావు, పలువురు సీనియర్ ఐఎఎస్ అధికారులు, రిటైర్డ్ అధికారులు పాల్గొన్నారు. క్లబ్ ప్రాంగణమంతా పరస్పర శుభాకాంక్షలు, కరచాలనాలతో పండుగ వాతావరణం నెలకొంది.

హైదరాబాద్ నగరాన్ని అగ్రస్థానంలో నిలపడమే లక్ష్యం

జీహెచ్‌ఎంసీ కమిషనర్ ఆర్వీ కర్ణన్



హైదరాబాద్, డిసెంబర్ 31: పరిశుభ్రతలో హైదరాబాద్ మహానగరాన్ని అగ్ర స్థానంలో నిలపడమే లక్ష్యంగా 2026లో పనిచేయనున్నట్లు జీహెచ్‌ఎంసీ కమిషనర్ ఆర్వీ కర్ణన్ తెలిపారు. 2025 స్వచ్ఛ సర్వేక్షన్‌లో జాతీయ స్థాయిలో జీహెచ్‌ఎంసీ ఆరోగ్యం సాధించిందన్నారు. గ్రేటర్ హైదరాబాద్ మున్సిపల్ కార్పొరేషన్ 650 చదరపు కిలోమీటర్ల నుంచి దాదాపు 2 వేల కిలోమీటర్ల వరకు పరిధి విస్తరించిన క్రమంలో 300 వార్డుల నుంచి రోజుకు 9 వేల మెట్రిక్ టన్నుల చెత్త ఉత్పత్తి అవుతోందన్నారు. చెత్త నిర్వహణకు కొత్త డంపింగ్ యార్డుల కోసం భూసేకరణ చేస్తున్నట్లు తెలిపారు. సీఎం ఆదేశాలు మేరకు పారిశుధ్యంపై 300 వార్డుల్లో నిరంతరం ప్రత్యేక డ్రైవ్ కొనసాగిస్తామని వివరించారు. గ్రేటర్‌లో పారిశుధ్యం సహా వివిధ అభివృద్ధి పనులు, పరిపాలన అంశాలపై సమగ్ర వివరాలు వెల్లడించిన ఆర్వీ కర్ణన్.. వచ్చే ఆర్థిక సంవత్సరానికి రూ.3వేల కోట్ల ఆస్తి పన్ను పనులు చేయాలని లక్ష్యంగా పెట్టుకున్నట్లు తెలిపారు. జీఐఎస్ సర్వే ద్వారా 14 లక్షల ప్రావర్ధిలను సర్వే చేసినట్లు పేర్కొన్నారు. అందులో లక్ష మంది.. కట్టాల్సిన ఆస్తి పన్ను కంటే తక్కువగా చెల్లిస్తున్నట్లు గుర్తించామన్నారు. మధ్యవర్తుల ప్రమేయం లేకుండానే నగర పౌరులు తమ ఆస్తి పన్ను నేరుగా జీహెచ్‌ఎంసీ వెబ్ సైట్, యాప్ ద్వారా చెల్లించవచ్చని సూచించారు. నగరంలో రవాణా సదుపాయం మరింత మెరుగుపర్చేందుకు పెండింగ్ లో ఉన్న ఫ్లెక్సిబర్లను ఏప్రిల్ నాటికి పూర్తి చేస్తామని, హెచ్ సీటీ ప్రాజెక్టు కింద చేపట్టిన 32 ప్రాజెక్టులకు త్వరలోనే ప్రారంభిస్తామని ఆర్వీ కర్ణన్ ప్రకటించారు.

పురాతన వస్తువుల విభజన కోసం కొత్త కమిటీ

హైదరాబాద్, డిసెంబర్ 31: ఏపీ, తెలంగాణ రాష్ట్రాల మధ్య పురాతన వస్తువుల విభజన కోసం కొత్త కమిటీ ఏర్పాటు అయింది. ప్రస్తుతం తెలంగాణ రాష్ట్ర మ్యూజియంలో ఉంచిన పురాతన వస్తువుల విభజన కోసం ఈ కమిటీ ఏర్పాటు చేయబడింది. ఏపీ పునర్ వ్యవస్థీకరణ చట్టం -2014 నిబంధనల ప్రకారం రెండు రాష్ట్రాల మధ్య వస్తువుల పంపకం జరగనుంది. ఆంధ్రప్రదేశ్ రాష్ట్ర ప్రభుత్వం 8 మంది సభ్యులతో కమిటీని ఏర్పాటు చేస్తూ ఉత్తర్వులు జారీ చేసింది. కమిటీ చైర్‌పర్సన్‌గా రాష్ట్ర సృజనాత్మక, సాంస్కృతిక కమిషన్ చైర్ పర్సన్ తేజస్వీ పొడపాటి నియామకం జరిగింది. కన్నీనర్‌గా పురావస్తు, మ్యూజియం శాఖ కమిషనర్‌ను ప్రభుత్వం నియమించింది. కమిటీలో హైదరాబాద్ సెంట్రల్ యూనివర్సిటీలో చరిత్ర విభాగ విశ్రాంత హెచ్ వోడీ ప్రొఫెసర్ వకులా భరణం రామకృష్ణతో పాటు పురావస్తు శాఖ, మ్యూజియంలో ఉన్నత హోదాల్లో పనిచేసే పదవీ విరమణ చేసిన పలువురు అధికారులు ఉన్నారు. పురాతన వస్తువుల విభజన కోసం తెలంగాణ రాష్ట్ర కమిటీలతో కొత్తగా ఏర్పాటైన కమిటీ సమావేశం కానుంది. రాష్ట్రానికి చెందిన పురాతన వస్తువులను గుర్తించి, ఎంపిక, పర్యవేక్షణ, పంపిణీకి ఈ కమిటీ చర్యలు తీసుకోనుంది. పురాతన వస్తువులను రాష్ట్రానికి బదిలీ చేయడం సహా మ్యూజియంలో భర్త వరిచే చర్యలు తీసుకోనుంది. ఇందుకు సంబంధించి తదుపరి చర్యలు తీసుకోవాలని పురావస్తు , మ్యూజియంల కమిషనర్‌కు ప్రభుత్వం ఆదేశాలు ఇచ్చింది. ఈ మేరకు పర్యాటక శాఖ ప్రత్యేక ప్రధాన కార్యదర్శి అజయ్ జైన్ ఉత్తర్వులు జారీ చేశారు.



జాత్యహంకారం సమాజానికి పట్టిన అంటువ్యాధి



హైదరాబాద్, డిసెంబర్ 31: ఉత్తరాఖండ్‌లోని డెహ్రాడూన్‌లో త్రిపురకు చెందిన ఎంబీఏ విద్యార్థి ఎంజెల్ చక్ర కిరాతక హత్యపై బీఆర్‌ఎస్ వర్కింగ్ ప్రెసిడెంట్ కల్వకుంట్ల తారక రామారావు తీవ్ర ఆవేదన వ్యక్తం చేశారు. ఈ ఘటన దేశంలో పెరుగుతున్న విద్యేషానికి, జాత్యహంకారానికి పరాకాష్ఠ అని ఆయన సోషల్ మీడియా వేదికగా ధ్వజ మెత్తారు. జాత్యహంకారం అనేది నాగరిక సమాజానికి పట్టిన అంటువ్యాధి అంటూ కేటీఆర్ స్పష్టం చేశారు. త్రిపురకు చెందిన ఎంజెల్ చక్ర అతని సోదరుడు మైఖేల్ డెహ్రాడూన్‌లో ఉన్న సమయంలో, కొందరు దుండగులు వారి రూపంపై జాత్యహంకార వ్యాఖ్యలు చేస్తూ అవమానించారు. దీనిపై ప్రతిఘటించినందుకు గాను వారిపై కత్తులు, రాడ్లతో కిరాతకంగా దాడి చేశారు. 'మేము భారతీయులమే... మా జాతీయతను నిరూపించుకోవడానికి ఇంకేం సర్దిఫిట్టు చూపాలి?' అని ఎంజెల్ ప్రశ్నించడం ఆ అమానుష దాడికి ముందు అతను చేసిన ఆఖరి నిరసన. ఈ దాడి అనంతరం ఎంజెల్ తీవ్ర గాయాలతో

దాదాపు 16 రోజుల పాటు మృత్యువుతో పోరాడి చివరకు ఆసుపత్రిలో కన్నుమూశాడు. అయితే ఈ ఘటనపై సోషల్ మీడియా వేదికగా స్పందించిన కేటీఆర్ కేంద్ర ప్రభుత్వానికి గట్టి హెచ్చరికలు జారీ చేశారు. వైవిధ్యంలో ఏకత్వం కలిగిన భారతదేశం ఇలాంటి ఎంపిక చేసిన విద్యేషాలను భరించలేదని, ఇటువంటి విష సంస్కృతి దేశ మనుగడకే ప్రమాదమని ఆయన ఆందోళన వ్యక్తం చేశారు. జాత్యహంకారం ఏ రూపంలో ఉన్నా దానిపై కఠిన విధానాలు పాటించాలని, బాధితుడికి న్యాయం జరగడం విషయంలో ఎటువంటి రాజీ ఉండకూడదని ఆయన డిమాండ్ చేశారు. కేవలం ఖండనలతో సరిపెట్టకుండా, జాత్యహంకార వ్యాఖ్యలు, హింసకు పాల్పడే వారిని కఠినంగా శిక్షించేలా ప్రభుత్వం స్పష్టమైన, కఠినమైన చట్టాలను తీసుకురావాలని కేటీఆర్ కోరారు. ఇలాంటి ఘటనలు విడిగా జరిగేవి కావని, సమాజంలో ద్వేషం సాధారణీకరించబడుతుందనడానికి ఇది ఒక హెచ్చరిక అని కేటీఆర్ ఈ సందర్భంగా పేర్కొన్నారు. ఒక బీఎస్ఎఫ్

• ఎంజెల్ చక్ర కిరాతక హత్యపై కేటీఆర్ ఆవేదన

జవాను కుమారుడైన ఎంజెల్ చక్ర ఇలా జాత్యహంకారానికి బలికావడంపై దేశవ్యాప్తంగా నిరసనలు వ్యక్తమవుతున్నాయి. కేటీఆర్‌తో పాటు చలువురు జాతీయ నేతలు ఈ ఘటనను ఖండించారు. ఈ కేసులో ఇప్పటికే ఐదుగురు నిందితులను పోలీసులు అరెస్ట్ చేయగా, ప్రధాన నిందితుడి కోసం గాలింపు కొనసాగుతోంది.

కాంగ్రెస్ విధానాలతో నేతన్నలకు అన్యాయం

బీఆర్ఎస్ పార్టీ వర్కింగ్ ప్రెసిడెంట్ కేటీఆర్

సెలెబ్రిటీ: కాంగ్రెస్ ప్రభుత్వ ప్రజా వ్యతిరేక విధానాలతో నేత కార్మికులకు అన్యాయం జరుగుతున్నదని మాజీ మంత్రి, బీఆర్ఎస్ పార్టీ వర్కింగ్ ప్రెసిడెంట్ కేటీఆర్ మండిపడ్డారు. సిరిసిల్ల అపారెల్ పార్క్‌ను పరిశీలించిన అనంతరం ఆయన మీడియాతో మాట్లాడారు. అపారెల్ పార్క్‌లో తమ హయాంలో వచ్చిన రెండు పరిశ్రమలు మినహా ఇప్పటివరకు కొత్తగా ఒక్కటి రాలేదని చెప్పారు. 25 వేల మంది మహిళలకు ఉపాధి కల్పించాలనే లక్ష్యంతో తాము పార్క్ ఏర్పాటు చేశామని కేటీఆర్ చెప్పారు. సంక్రాంతి లోపు వర్కర్ టూ ఓనర్ పథకం లబ్ధిదారులను ప్రకటించాలని డిమాండ్ చేశారు. లేదంటే 10 వేల మందితో నిరసన కార్యక్రమం చేస్తామని హెచ్చరించారు. మా ప్రభుత్వం ఉన్నప్పుడు కార్మికులను కంటికి రెప్పలా కాపాడుకున్నామని, రూ.400 కోట్లతో అపారెల్ పార్క్ ఏర్పాటు చేసిది తామేనని గుర్తుచేశారు. ఈ ప్రభుత్వం ఏమీ చేయలేదని కేటీఆర్ విమర్శించారు.

కాంగ్రెస్ ముక్త భారత్ కోసం కృషి

- మా తదుపరి లక్ష్యం తెలంగాణయే
- కేంద్ర హోంశాఖ సహాయ మంత్రి బండి సంజయ్

హైదరాబాద్, డిసెంబర్ 31: బెంగాల్, తమిళనాడు ఎన్నికల తరువాత బీజేపీ జాతీయ నాయకత్వం తెలంగాణపైనే దృష్టి సారించబోతుందని కేంద్ర హోంశాఖ సహాయ మంత్రి బండి సంజయ్ కుమార్ చెప్పారు. ఈసారి తెలంగాణలో బీజేపీ అధికారంలోకి రావడం తథ్యమని ధీమా వ్యక్తం చేశారు. తెలంగాణలో బీజేపీ గెలుపుతో 'కాంగ్రెస్ ముక్త భారత్' లక్ష్యాన్ని సంపూర్ణం చేస్తామన్నారు. ఈరోజు కరీంనగర్ లో ఏర్పాటు చేసిన మున్సిపల్ ఎన్నికల సన్మాపక సమావేశంలో బీజేపీ నాయకులను ఉద్దేశించి బండి సంజయ్ మాట్లాడారు. బీజేపీ కార్యకర్తల త్యాగాలు, పోరాటాలతో కమ్యూనిస్టు



కంచుకోట కేరళ మున్సిపల్ ఎన్నికల్లో బీజేపీ విజయ ధంకా మోగించిందని గుర్తు చేశారు. బెంగాల్‌లో బీజేపీ అంతా తెలంగాణపైనే ఉందని.. త్వరలో కేంద్రీకృతం చేయబోతుందని స్పష్టం చేశారు. బీజేపీ అధికారంలోకి రావడాన్ని ఎవరూ ఆపలేరని ధీమా వ్యక్తం చేశారు.

నాయకులు, కార్యకర్తలు బెంగాల్ ప్రభుత్వం వెన్నులో వణుకు వుట్టిస్తున్నారని చెప్పారు. హైకమాండ్ దృష్టి అంతా తెలంగాణపైనే ఉందని.. త్వరలో కేంద్రీకృతం చేయబోతుందని స్పష్టం చేశారు. బీజేపీ అధికారంలోకి రావడాన్ని ఎవరూ ఆపలేరని ధీమా వ్యక్తం చేశారు.



ఆగని యూరియా కప్పాలు

చల్లటి చలిలో క్షూలైన్లు

వరంగల్, డిసెంబర్ 31: యూరియా కోసం రైతులు నరకయాతన పడుతున్నారు. ఎముకలు కొరికే చలిలోనే అవస్థలు పడుతూ రైతు వేదికల వద్ద పడిగావులు కాస్తున్నారు. వరంగల్ జిల్లా చెన్నారావుపేట మండలం ఉప్పరపల్లి గ్రామంలో రైతు వేదిక వద్ద రాత్రి నుంచే ఎరువుల కోసం బారులు తీరారు. ఖమ్మం జిల్లా కొణిజర్ల మండల కేంద్రంలోని గ్రోమోర్ రైతు సేవా కేంద్రం వద్ద తెల్లవారుజాము 3 గంటల నుంచే రైతులు క్షూలైన్‌లో నిలబడ్డారు. చలికి దుబ్బట్లు కప్పకొని, స్పెటర్లు వేసుకుని బోకెన్ కోసం రాత్రంతా ఉప్పరపల్లి రైతు వేదిక వద్ద జాగరణ చేశారు. వర్షాకాలంలో ఇబ్బందులు పడ్డా యాసంగి పంట్రినా సరిపడా యూరియా అందుతుందని ఆశతో మక్కు వరి పంటలు వేశామని, అయినప్పటికీ తిప్పలు తప్పడంలేదని ఆవేదన వ్యక్తంచేస్తున్నారు. రాష్ట్రంలో యూరియా కొరత లేదని.. రైతులు ఆందోళన చెందాల్సిన అవసరం లేదని మంత్రి తుమ్మల నాగేశ్వరరావు ప్రకటించినా, క్షేత్రస్థాయిలో మాత్రం పరిస్థితులు భిన్నంగా ఉన్నాయి. కేసీఆర్ పాలనలో నిరంతరం నిల్వ చేసే బఫర్ స్టాక్ 3.50 లక్షల మెట్రిక్ టన్నుల నుంచి 4 లక్షల మెట్రిక్ టన్నుల వరకు ఉండేది. కానీ యూరియా సరఫరా చేయలేని కాంగ్రెస్ ప్రభుత్వం చావు తెలివితేటలను ప్రదర్శించింది. యూరియా నిల్వలను బస్తాల లెక్కలో 47,68,000 బస్తాలు ఉన్నట్లు కాంగ్రెస్ ప్రభుత్వం ప్రచారం చేస్తున్నది. అంటే అంతా కలిపి 2.15 లక్షల మెట్రిక్ టన్నులు మాత్రమే అవుతుంది. ఈ లెక్కన రాష్ట్రంలో 12,700 గ్రామాలకు గానూ ఒక్క గ్రామానికి అందుబాటులో ఉన్నది 376 యూరియా బస్తాలు మాత్రమే. ఇంతలా యూరియా కొరత ఉండటం కారణంగా రైతులు చలికి పణుకుతూ రైతు వేదికలు, సహకార సంఘాల వద్ద పడిగావులు కాయాల్సిన దుస్థితి వచ్చింది.



కోర్టుకు ఐబొమ్మ రవి కస్తడి రిపోర్టు

దాలర్ల రూపంలో మూవీ ప్రింట్లకు చెల్లింపులు

హైదరాబాద్, డిసెంబర్ 31: ఐబొమ్మ రవి కస్తడి రిపోర్టును పోలీసులు బుధవారం కోర్టుకు సమర్పించారు. అందులో కీలక అంశాలు వెలుగులోకి వచ్చాయి. రెండు రకాలుగా సినిమా ప్రింట్‌ను రవి కొనుగోలు చేశారు. నార్మల్ ప్రింట్‌కు 100 దాలర్లు, హెచ్‌డ్ ప్రింట్‌కు 200 దాలర్లు చెల్లించాడు. అతడికి సంబంధించిన ఏడు ఖాతాలను పోలీసులు గుర్తించారు. వాటిలో రూ.13.40 కోట్ల నగదు ఉన్నట్లు పోలీసులు కనుగొన్నారు. బెట్టింగ్ యాడ్‌ల ద్వారా రూ.1.78 కోట్లు కూడబెట్టినట్లు గుర్తించారు. ఇక ఐబొమ్మ రవి సోదరి చంద్రికా రూ.90 లక్షల నగదు పంపినట్లు పోలీసులు అతడి ద్వారా తెలుసుకున్నారు. అయితే ఈ నగదు లావాదేవీలన్నీ ఐబొమ్మ రవి దాలర్ల రూపంలోనే చేసినట్లు గుర్తించారు. ఇక రాకేష్ అనే వ్యక్తి ద్వారా ట్రైడ్ మార్క్ లైసెన్స్, బెట్టింగ్, పైరసీ ద్వారా వచ్చిన నగదుతో రవి జల్పాలు చేసినట్లు పోలీసులు కనుగొన్నారు. హైదరాబాద్ కూకట్‌పల్లిలోనే రవి ఆఫీస్ నడిపినట్లు కస్తడి రిపోర్టులో పోలీసులు స్పష్టం చేశారు. దాదాపు 12 రోజుల కస్తడి అసంతరం మంగళవారం అతడిని జైలుకు పోలీసులు తరలించారు. ఈ కస్తడిలో ఐ బొమ్మ రవి కీలక అంశాలు వెల్లడించారు. వాటిని తమ కస్తడి రిపోర్టులో పొందుపరిచిన అంశాలను కోర్టుకు పోలీసులు అందజేశారు. ఈ మొత్తంలో దాదాపు రూ.10 కోట్లు లిలాసవంతంగా గడపడానికి ఖర్చు చేశాడు. హై+ పబ్లిక్ + వ్ స్టార్ చోటల్లోనే బస చేయడం ద్వారా లగ్జరీ లైఫ్ ఎంజాయ్ చేసినట్లు పోలీసుల విచారణలో వెల్లడించారు. ప్రస్తుతం రవి అకౌంట్‌లో రూ.3 కోట్ల నగదును పోలీసులు ఫ్రీజ్ చేసిన సంగతి తెలిసిందే.



సంక్రాంతికి ట్రాఫిక్ ఇబ్బందులు లేకుండా చర్యలు

సీఎం రేవంత్ రెడ్డి ప్రత్యేక దృష్టి

మంత్రి కోమటి రెడ్డి వెంకట్ రెడ్డి

హైదరాబాద్, డిసెంబర్ 31: సంక్రాంతి వందుగ సందర్భంగా హైదరాబాద్‌ఉపవిజయవాడ జాతీయ రహదారిపై ట్రాఫిక్ ఇబ్బందులు తలెత్తకుండా ముందస్తు చర్యలు చేపట్టాలని రాష్ట్ర రోడ్డు భవనాలు, సినిమాటోగ్రఫీ శాఖ మంత్రి కోమటి రెడ్డి వెంకట్ రెడ్డి అధికారులను ఆదేశించారు. ఈ అంశంపై ముఖ్యమంత్రి రేవంత్ రెడ్డి ప్రత్యేక దృష్టి సారించారని ఆయన తెలిపారు. డాక్టర్‌బీఆర్ అంజేషర్ రాష్ట్ర సెక్రటేరియట్‌లో నిర్వహించిన సమీక్ష సమావేశంలో మంత్రి మాట్లాడుతూ, వందుగకు ముందు మూడు రోజులు, తర్వాత మూడు రోజులు అన్ని శాఖలు అలెర్ట్‌గా ఉండాలని, ఈ సమయంలో హెబీ వెహికల్స్ రహదారులపై అనుమతించవద్దని సూచించారు. హైదరాబాద్‌ఉపవిజయవాడ మార్గంలో ఎల్వీసగర్, హయత్‌నగర్, వనస్థలిపురం, రామోజీ ఫిల్మ్ సిటీ వరసరాల్లో ట్రాఫిక్ ఆగకుండా చర్యలు తీసుకోవాలని ఆదేశించారు. టోల్ ప్లాజాలు వద్ద వాహనాలు ఆగకుండా సజావుగా వెళ్లేలా చర్యలు తీసుకుంటామని, ఈ మేరకు కేంద్రమంత్రి నితిన్ గడ్కరీకి లేఖ రాసినట్లు తెలిపారు. అవసరమైతే స్వయంగా వెళ్లి కలుస్తానన్నారు. 108 అంబులెన్సులు, మెడికల్ టీంలు, రెవెన్యూ పోలీసు, ఆర్ అండ్ బి, ఎన్‌హెచ్‌ఎస్ శాఖలు సమన్వయంతో పనిచేయాలని సూచించారు. ఈ సంక్రాంతికి ట్రాఫిక్ ఫ్రీ రోడ్స్ లక్ష్యంగా సమష్టిగా పనిచేయాలని మంత్రి కోమటి రెడ్డి వెంకట్ రెడ్డి స్పష్టం చేశారు.



ఉద్యమకారులకు ఇచ్చిన హామీలు నెరవేర్చాలి

మానకొండూరులో కవిత నిరసన ప్రదర్శన



కరీంనగర్, డిసెంబర్ 31: తెలంగాణ ప్రభుత్వం ఉద్యమకారులకు ఇచ్చిన హామీలను నెరవేర్చాలని తెలంగాణ జాగృతి అధ్యక్షురాలు కవిత డిమాండ్ చేశారు. ఉద్యమకారులకు సంక్షేమ బోర్డు, పింఛను, 250 గజాల స్థలం ఇస్తామని హామీలు ఇచ్చి నిలబెట్టుకోలేకపోయారని విమర్శించారు. కరీంనగర్ జిల్లా మానకొండూరు మండలంలో ఆమె నిరసన ప్రదర్శన చేపట్టారు. రాష్ట్ర వ్యాప్తంగా ఉద్యమకారులకు నివాస స్థలాలు ఇచ్చేవరకు తమ పోరాటం ఆగదని కవిత తెలిపారు. పార్టీ నుంచి బయటకు వచ్చిత తర్వాత కవిత మరింత దూకుడు పెంచారు. ప్రజల్లో తిరగాలని, వారి సమస్యలు తెలుసుకోవాలని నిర్ణయించారు. అందుకే 'జనం బాట' పేరుతో పర్యటన ప్రారంభించి పలు జిల్లాలో పర్యటిస్తున్నారు. అక్కడి ప్రజల సమస్యలు తెలుసుకునే ప్రయత్నం చేస్తున్నారు. అలాగే బీఆర్ఎస్‌పై విమర్శలు చేస్తూ ముందుకు సాగుతున్నారు. గ్రామాల, పట్టణాలు అని తేడా లేకుండా అన్ని ప్రాంతాల్లో తిరుగుతూ రైతులు, మహిళలు, యు-వతతో సమావేశాలు నిర్వహిస్తున్నారు. మరోవైపు కవితపై బీఆర్ఎస్ పార్టీ నేతల విమర్శలు కూడా కొనసాగుతూనే ఉన్నాయి. అంతేకాకుండా కవిత కొత్త పార్టీ పెట్టే ఆలోచనలో ఉన్నారంటూ ప్రచారం కూడా జరిగింది. అయితే దీనిపై కవిత స్పష్టమైన ప్రకటన చేయలేదు. మొత్తానికి 2025 సంవత్సరంలో బీఆర్ఎస్‌కు కవిత పెద్ద షాక్ ఇచ్చిందనే చెప్పుకోవచ్చు.

తెలంగాణ పర్యాటక రంగానికి మహార్దశ



హైదరాబాద్, డిసెంబర్ 31 : ముఖ్యమంత్రి రేవంత్ రెడ్డి నాయకత్వంలో తెలంగాణ పర్యాటక రంగం అంతర్జాతీయ స్థాయిలో వేగంగా ముందుకెళ్తోందని పర్యాటక శాఖ వెల్లడించింది. 2025లో టూరిజం కాంక్రెట్, తెలంగాణ రెజింగ్ గ్లోబల్ సమ్మిట్ ద్వారా మొత్తం 22,324 కోట్ల పెట్టుబడి ఒప్పందాలు కుదిరి, సుమారు 90 వేల ఉద్యోగాల సృష్టికి బాటలు వేసినట్లు తెలిపింది. తెలంగాణ టూరిజం పాలసీ 2025ఉ2030 అమలుతో ఎక్క, మెడికల్, హెరిటేజ్, స్పిరిచువల్, వెడ్డింగ్, స్పోర్ట్స్ టూరిజంపై ప్రత్యేక దృష్టి సారించి రాష్ట్రవ్యాప్తంగా 27 ప్రత్యేక పర్యాటక ప్రాంతాల అభివృద్ధి జరుగుతోందని పేర్కొంది. 123 మౌలిక వసతుల ప్రాజెక్టుల్లో ఇప్పటికే 78 పూర్తయ్యాయని, కేంద్ర పథకాల కింద రూ.275 కోట్ల పనులు పురోగతిలో ఉన్నాయని వెల్లడించింది. ప్రపంచ సుందరి పోటీల నిర్వహణతో హైదరాబాద్‌కు గ్లోబల్ గుర్తింపు లభించగా, బతుకమ్మ వేడుకల ద్వారా రెండు గిన్నీస్ రికార్డులు సాధించామని తెలిపింది. పర్యాటకుల భద్రత కోసం ప్రారంభించిన టూరిస్ట్ పోలీస్ వ్యవస్థ మంచి ఫలితాలు ఇస్తోందని పేర్కొంది. 2026లో హెబీ టూరిజం, వెడ్డింగ్ డెస్టినేషన్లు, మెడికల్ టూరిజం బాబ్బా హైదరాబాద్ అభివృద్ధి, అంతర్జాతీయ కైట్ ఫెస్టివల్, హాట్ ఎయిర్ టెలాన్ ఫెస్టివల్, డ్రోన్ పోలతో తెలంగాణను ప్రపంచ పర్యాటక పటంలో అగ్రస్థానంలో నిలపడం లక్ష్యంగా పెట్టుకున్నట్లు పర్యాటక శాఖ స్పష్టం చేసింది.



ఆందోళనకరంగా డ్రగ్స్, ఆన్‌లైన్ మోసాలూ!

మాదకద్రవ్యాలు, గంజాయి, డిజిటల్ అరెస్టులు, ఆన్‌లైన్ మోసాలు ఇప్పుడు సమాజాన్ని ఆందోళన కలిగిస్తోంది. ఉభయ తెలుగు రాష్ట్రాల్లో మాదకద్రవ్యాలకు తోడు, ఆన్‌లైన్ మోసాలు విపరీతంగా చూసాం. గతేడాది విపరీతంగా దాడులు చేసి మదకద్రవ్యాలను, గంజాయిని పట్టుకున్నా చీమల పుట్టల్లా దుండగులు పుట్టుకుని వస్తున్నారు. కొత్త సంవత్సరం ముందు మాదకద్రవ్యాల పట్టివేత జరుగుతున్నా ఇంకా ఆగడం లేదు. పోలీస్ శాఖ గతంలో ఎప్పుడూ లేనంతగా ప్రత్యేక దృష్టితో కృషి చేస్తోంది. ఆన్‌లైన్ మోసాలపై తరచూ హెచ్చరికలు చేసి, ప్రకటనలు గుప్పిస్తున్నా.. మోసాలు ఆగడం లేదు. ప్రజలు ఏమరుపాటు కారణంగా మోసాలు సాగుతున్నాయి. ప్రస్తుత డిజిటల్ యుగంలో సాంకేతికత ఎంత వేగంగా విస్తరిస్తోందో, అంతే వేగంతో సైబర్ నేరగాళ్లు అమాయక ప్రజలను బురిడీ కొట్టిస్తున్నారు. ముఖ్యంగా సీనియర్ సిటిజన్స్ లక్ష్యంగా, విదేశీ గడ్డపై నుంచి భారతీయుల ఖాతాలను ఖాళీ చేస్తున్నారు. గత రెండేళ్లలోనే బాధితులు వేల కొట్టన కొట్లయ్యారు. ఒకవైపు వేల సంఖ్యలో కేసులు నమోదవుతుంటే, మరోవైపు రికవరీ మాత్రం నామమాత్రంగానే ఉండటం ఆందోళన కలిగిస్తోంది. పోలీసులు ఆధునిక సాఫ్ట్‌వేర్ టూల్స్‌తో దర్యాప్తును వేగవంతం చేస్తున్నప్పటికీ, నేరగాళ్ల నెట్‌వర్క్ అంతర్జాతీయ స్థాయికి విస్తరించడం సవాలుగా మారింది. సైబర్ కేసులు నమోదనేది కేవలం సాంకేతికంగా ఓ సంఖ్యగా కనబడుతున్నప్పటికీ.. పోగాట్టుకున్న నగదును తిరిగి తీసుకొచ్చి వారికి అందించడం పోలీస్‌శాఖకు ఓ సవాలుగా మారింది. పోలీస్‌శాఖ ఆధునిక సాంకేతికతను వినియోగిస్తున్నామని చెబుతున్నప్పటికీ వైట్ కాలర్ నేరాల్లో రికవరీలను గమనిస్తే పేలవంగా కనబడుతుందనడంలో ఎటువంటి సందేహం లేదు. దీనికి మోసగాళ్లే అత్యాధునిక టెక్నాలజీ వాడుతున్నారని గుర్తించాలి. సైబర్, డిజిటల్ నేరాలకు పాల్పడే వారు ఇతర దేశాల్లో ఉంటూ ఆపరేట్ చేయడంతోపాటు నగదు బదిలీ అయిన నిమిషాల్లోనే ఆ నగదు విదేశాలకు బదిలీ చేయడం, క్రిప్టో కరెన్సీగా నేరస్థుల వెనుక మురాలు పనిచేస్తుండటంతో రికవరీ కష్టంగా మారినది పోలీస్ ఉన్నతాధికారులే పేర్కొంటున్నారు. ఎవితో సైబర్ కేసులు 2024లో 66,507 నమోదు కాగా, ఈ ఏడాది (2025) ఇప్పటి వరకు 62,414 నమోదయ్యాయి. ఇందులో గతేడాది 2,877 కేసులు, ఈ ఏడాది 2,332 కేసులు ఎఫ్‌ఐఆర్ అయినట్లు పోలీస్ రికార్డులు వెల్లడిస్తున్నాయి. అధికారిక లెక్కల ప్రకారం.. రెండేళ్లలో ప్రజలు నష్టపోయింది రూ.1,789 కోట్లు కాగా, ఇందులో గతేడాది రూ.974 కోట్లు, ఈ ఏడాది రూ.815 కోట్లుగా ఉంది. ఇందుకు సంబంధించి గతేడాది రూ.123 కోట్లు, ఈ ఏడాది రూ.98 కోట్లను బ్యాంకుల్లో విత్ డ్రాలో పోలీస్‌శాఖ పట్టించగలిగింది. ఇక నష్టపోయిన నగదులో గతేడాది రూ.4.7 కోట్లు, ఈ ఏడాది కేవలం రూ.3 కోట్లను రాబట్టగలిగింది. ఇక ఆర్థిక నేరాలకు సంబంధించి గతేడాది 7,667 కేసులు నమోదు కాగా, ఈ ఏడాది 8,034 కేసులు నమోదై 4.78 శాతం వృద్ధి రేటు కనబడుతోంది. ముఖ్యంగా సీనియర్ సిటిజన్లను లక్ష్యంగా చేసుకుని, మళ్ళీపెట్టి డిజిటల్ మోసాలు ఎక్కువగా జరుగుతున్నాయి. ఇందులో అత్యధికంగా చీలింగ్, నేరహారిత సంఘటనలు, నమ్మకద్రోహాలు వంటి ఘటనలు వల్ల కేసులు పెరుగుతున్నట్లు పోలీస్‌శాఖ పేర్కొంటోంది. రాష్ట్ర వ్యాప్తంగా నేరాల నియంత్రణకు డ్రాస్టు, సిసి టివిలు, ఎఐ హాకీథాన్, ఎఐ టూల్స్‌ను కూడా ఉపయోగిస్తున్నామని వార్షిక నివేదికలో పోలీస్‌శాఖ వెల్లడించింది. ఇకపోతే తెలంగాణ, ఆంధ్రాల్లో మాదకద్రవ్యాలు విప్లవవిధిగా దొరుకుతుండడం, వీటికి మత్తుకు యువత బానిసలవుతుండడం ఆందోళన కలిగిస్తున్నది. పాఠశాలలు, కళాశాలలు, యూనివర్సిటీలు అనే తేడా లేకుండా ఎక్కడ పడితే డ్రగ్స్, గంజాయి పట్టుబడుతున్నాయి. ఈ ఏడాది 30శాతానికి పెరిగిన ఎన్టీఎస్ అంటే నార్కోటిక్ డ్రగ్స్ అండ్ సైకోట్రోఫిక్ సబ్‌స్టాన్స్ కేసుల సంఖ్య తెలంగాణలో 'మత్తు' మూలాలు ఏ స్థాయిలో ఉన్నాయో తెలియజేస్తున్నది. రేపంకొరెడ్డి ప్రభుత్వం ఈగల్ ఫోర్స్ డ్రగ్స్ రహిత తెలంగాణిని లక్ష్యంగా దాడులు విపరీతంగా చేస్తోంది. అయితే దాడులు విపరీతంగా ఉన్నా గతంతో పోల్చితే 39శాతం యువత డ్రగ్స్‌కు బానిసలు కావడం దురదృష్టకరం. 2023లో రూ.94.39 కోట్లు, 2024లో రూ.139.69 కోట్ల విలువైన డ్రగ్స్ స్వాధీనం చేసుకుంటే ఈ ఏడాదిలో రికార్డు స్థాయిలో రూ.172.93 కోట్ల విలువైన సింథటిక్ డ్రగ్స్, గంజాయిని స్వాధీనం చేసుకున్నట్లు డీజీపీ శివధర్మరెడ్డి ప్రకటించిన వార్షిక నివేదికలో చెప్పారు. ఈ ఏడాది ఎన్టీఎస్ కేసుల్లో 81మందికి శిక్ష పడినట్లు తెలిపారు. సుమారు రూ.41.47 కోట్ల విలువైన ఆస్తులను డ్రగ్స్ పెద్దర్ల నుంచి జప్తు చేసినట్లు తెలిపారు. రాష్ట్రంలో విస్తరిస్తున్న డ్రగ్స్ మహమ్మారిని అరికట్టేందుకు రాష్ట్రవ్యాప్తంగా అవగాహన కార్యక్రమాలు చేపడుతున్నారు. ఎక్కడిక్కడ ప్రచారం ముప్పురం చేశారు. ఈ ఏడాది 571కార్యక్రమాలు చేపట్టామని, 47,881మంది యాంటీ డ్రగ్స్ సోల్డర్స్‌ను ఎన్‌కోల్ చేశామని డిజిపి పేర్కొన్నారు. కల్తీ కల్లు కేసుల్లో రూ.42 కోట్ల విలువైన అల్పాక్షరాల స్వాధీనం చేసుకున్నట్లు తెలిపారు. ఇప్పటివరకు 2,337 కేసుల్లో 26,988 కిలోల డ్రగ్స్‌ను నిర్మూల్యం చేసినట్లు డీజీపీ వెల్లడించారు. అయితే ఇదంతా ఒక ఎత్తయితే ప్రజలు అప్రమత్తంగా లేకపోవడం మరో ఎత్తు. తమ పిల్లలు ఎక్కడ డ్రగ్స్ బారిన పడుతున్నారో తల్లిదండ్రులు గుర్తించడం లేదు. అలాగే పలుమార్లు పలురకాలుగా హెచ్చరికలు చేస్తున్నా ఆన్‌లైన్ మోసాల బారిన పడుతూనే ఉన్నారు. ఈ విషయాల్లో ప్రజలు ముందుగా చైతన్యం కావాలి. చేతులు కాలాక అకులు పట్టుకున్న చందంగా కాకుండా అప్రమత్తంగా ఉండాలి.

హిందూ జంటలు కనీసం ఇద్దరిని కనాలి

అస్సాం సీఎం హిమాంత్ బిశ్వశర్మ పిలుపు

గౌహతి, డిసెంబర్ 31: జనాభా పెరుగుదలకు యువత ఆలోచన చేయాలని అస్సాం ముఖ్యమంత్రి, బీజేపీ సీనియర్ నేత హిమాంత్ బిశ్వశర్మ సంతానం మరోసారి కామెంట్స్ చేశారు. అస్సాంలోని హిందూ జంటలు ఒక్క సంతానంతో ఆపవద్దని, కనీసం ఇద్దరినైనా కనాలని ఆయన పిలుపునిచ్చారు. రాష్ట్రంలో హిందువుల జననాల రేటు ఆందోళనకర రీతిలో తగ్గిపోతున్నదని ఆందోళన వ్యక్తం చేశారు. మైనారిటీ డామినేటెడ్ ఏరియాలలో ఏరియాలతో పోల్చి చూస్తే ఇతర ప్రాంతాల్లో జననాల రేటు తక్కువగా ఉన్నదని అన్నారు. తాజాగా మీడియాతో మాట్లాడిన ఆయన.. మైనారిటీ డామినేటెడ్ ఏరియాల్లో జననాల నిష్పత్తి ఎక్కువగా ఉన్నదని అస్సాం సీఎం చెప్పారు. అదే సమయంలో హిందువుల్లో జననాల రేటు వేగంగా తగ్గిపోతోందని అన్నారు. అందుకే పిల్లలను కనడం ఒక్కరితో ఆపవద్దని హిందూ జంటలను కోరారు. కనీసం ఇద్దరినీ కనాలని, వీలైతే ముగ్గురిని కన్నా మంచిదేనని ఆయన వ్యాఖ్యానించారు. అదే సమయంలో మైనారిటీలు ఏడు, ఎనిమిది మంది పిల్లలను కనడం ఆపేయాలని సూచించారు.



కాశ్మీర్ కనువిందు

శ్రీనగర్, డిసెంబర్ 31: జమ్ముకశ్మీర్‌లోని కశ్మీర్ లోయలో మంచు దుప్పటి పరుచుకుంది. కశ్మీర్ వ్యాలీలోని ప్రసిద్ధ టూరిస్ట్ స్పాట్ అయిన సోనామార్గ్‌లో తెల్లటి దూది వెద జల్లినట్లుగా మంచు పరుచుకున్నది. దాంతో కశ్మీర్ వ్యాలీ పరిసరాలన్నీ అందంగా, ఆహ్లాదకరంగా, అద్భుతంగా

కనిపిస్తున్నాయి. ఆ సుందర దృశ్యాలను టూరిస్టులకు కనువిందు చేస్తున్నాయి. కశ్మీర్ వ్యాలీలో పగటి ఉష్ణోగ్రతలు పడిపోవడంతో గత కొన్ని రోజుల నుంచి మంచు విపరీతంగా కురుస్తున్నది. సన్నని దూది పింజాల్లా రాలుతున్న మంచును యాత్రికులు తెగ ఎంజాయ్ చేస్తున్నారు. కశ్మీర్ వ్యాలీ పరిసరాలన్నీ తెల్లని మంచు పరుచుకోవడంతో అక్కడి వాతావరణం ఆహ్లాదకరంగా మారింది. ఆ మంచు దృశ్యాలను సోషల్ మీడియాలో పలువురు పర్యాటకులు పంచుకున్నారు.

2025 సంవత్సరానికి శుభం కార్డు

లాభాల్లో ముగిసిన సూచీలు

ముంబై, డిసెంబర్ 31 : నాలుగు సెషన్లుగా నష్టాలతోనే పయనం సాగించిన దేశీయ సూచీలు బుధవారం మాత్రం లాభాల జోరు అందుకుని సూచీలకు కలిసిచ్చింది. అలాగే క్రూడాాయిల్ ధరలు కాస్త తగ్గుముఖం పట్టడం, కనిష్టాల వద్ద మదుపర్లు కొనుగోళ్లకు మొగ్గు చూపడం, అంతర్జాతీయంగా సానుకూల సంతకాలు మార్కెట్లను ముందుకు నడిపాయి. దీంతో సెన్సెక్స్, నిస్టీ భారీ లాభాలతో రోజును ముగించాయి గత సెన్సెక్స్ (84, 675)తో పోల్చుకుంటే బుధవారం ఉదయం 100 పాయింట్లకు పైగా లాభంతో మొదలైన సెన్సెక్స్ రోజంతా అదే జోన్‌ను కొనసాగించింది. మధ్యాహ్నం తర్వాత

ఆ లాభాలు మరింత పెరిగాయి. ఒక దశలో సెన్సెక్స్ 750 పాయింట్లకు పైగా లాభపడి 85, 437 వద్ద ఇంట్లాడే గరిష్టానికి చేరుకుంది. చివరకు సెన్సెక్స్ 545 పాయింట్ల లాభంతో 85, 220 వద్ద రోజును ముగించింది. మరో వైపు నిస్టీ కూడా సెన్సెక్స్ బాటలోనే కదలాడింది. చివరకు 190 పాయింట్ల లాభంతో 26, 129 వద్ద స్థిరపడింది. సెన్సెక్స్‌లో హిందుస్థాన్ పెట్రో, జేఎన్‌ఎస్‌ఎల్ స్టీల్, సెయిల్, బీపీఎస్‌ఎల్, ఎల్ అండ్ టీ + నాన్స్ మొదలైన షేర్లు లాభాలు ఆర్జించాయి. వోడాఫోన్ ఐడియా, హిందుస్థాన్ జింక్, పీబీ ఫిన్‌టెక్, టీసీఎస్, కెఫెన్ టెక్నాలజీస్ మొదలైన షేర్లు నష్టాలను మూలగట్టుకున్నాయి. బ్యాంక్ నిస్టీ 410 పాయింట్లు లాభపడింది. నిస్టీ మిడ్ క్యాప్ ఇండెక్స్ 570 పాయింట్లు ఎగజాకింది. డాలర్‌తో పోల్చుకుంటే రూపాయి మారకం విలువ 89.87గా ఉంది.



సిందూర్‌తో దెబ్బతీసినా వెనక్కి తగ్గం: లష్కరే నేత

లాహోర్, డిసెంబర్ 31: షూల్హమ్ ఉగ్రవాద దాడి తర్వాత, భారత్ 'అపరేషన్ సిందూర్' పేరుతో పాకిస్తాన్‌లోని ఉగ్రవాదులు, పాక్ సైన్యంపై విరుచుకుపడింది. పీజీ, పాకిస్తాన్‌లోని ఇతర భాగాల్లోని లష్కరే తోయబా, జైష్ ముహ్మద్ ఉగ్రవాద స్థావరాలు, వాటి ప్రధాన కార్యాలయాలుపై మైమనిక దాడులు నిర్వహించింది. ఈ దాడుల్లో వందలాది మంది ఉగ్రవాదులు హతమయ్యారు. అయితే, భారత్ తమ ఉగ్రవాద మౌలిక సదు-మాయాలను నాశనం చేసినది లష్కరేతోయబా(ఎల్‌ఈటీ) అగ్రనాయకుడు అంగీకరించాడు. అయినప్పటికీ, భారత్‌పై ప్రతీకారం తీర్చుకుంటామని బెదిరింపులకు పాల్పడ్డారు. లష్కరే చీఫ్ హఫీజ్ సయీద్ సహాయకుడు, ఆ సంస్థ డిప్యూటీ చీఫ్, షూల్హమ్ దాడి సూత్రధారి అయిన సైపుల్లా కనూరి భారత దాడులను ఒప్పుకున్నారు. పాక్‌లో జరిగిన ఒక బహిరంగ కార్యక్రమంలో కనూరి ఈ వ్యాఖ్యలు చేశాడు. విద్యేషవారిత ప్రసంగంలో.. 'మేము మా కాశ్మీర్ మిషన్ నుంచి ఎప్పటికీ వెనక్కి తగ్గము' అంటూ వ్యాఖ్యలు చేశారు. కాశ్మీర్, అమృత్సర్, హోషియార్‌పూర్, గురుదాస్‌పూర్, జనాగఢ్, మునావర్‌లోని కొన్ని ప్రాంతాలు, హైదరాబాద్ దక్కన్, బెంగాల్ వంటి పాకిస్తాన్ ప్రాంతాలను తీసుకున్నారని అన్నారు.



లడ్డాప్‌సాదాల విక్రయంలో రికార్డు

తిరుమల, డిసెంబర్ 31: తిరుమలలో ఈ ఏడాది శ్రీవారి లడ్డా ప్రసాదం విక్రయాలు చరిత్రలో నిలిచిపోయే రికార్డును సృష్టించాయి. తిరుమల తిరుపతి దేవస్థానం (టీటీడి) విడుదల చేసిన గజాంకాల ప్రకారం 2025వ సంవత్సరంలో మొత్తం 13 కోట్ల 52 లక్షల లడ్డాల విక్రయించి సరికొత్త మైలురాయిని అందుకున్నట్లు టీటీడి తెలిపింది. గత ఏడాది 12 కోట్ల 15 లక్షలు మాత్రమే ఉండగా, ఈ ఏడాది 13 కోట్లు దాటింది. గతేడాది కంటే ఈ ఏడాది సుమారు కోటి 37 లక్షల లడ్డాల విక్రయాలు అదనంగా విక్రయించడం జరిగినట్లు టీటీడి తెలిపింది. కాగా డిసెంబర్ 28వ 2025న ఒక్కరోజే అత్యధికంగా 5 లక్షల 12 వేల లడ్డాల విక్రయించినట్లు టీటీడి వెల్లడించింది. ఇది ఇప్పటివరకు నమోదైన అత్యధిక సింగిల్ డే లడ్డా విక్రయాలుగా నిలిచింది.

అసలు దుర్యోధన, దుశ్శాన మమతాయే

• మండిపడ్డ బీజేపీ నేత సంబిత్ పాత్ర

కోల్‌తా, డిసెంబర్ 31 కేంద్ర హోం మంత్రి అమిత్ షాను దుశ్శానమిడితో పోలుస్తూ పశ్చిమబెంగాల్ ముఖ్యమంత్రి మమతా బెనర్జీ చేసిన వ్యాఖ్యలపై బీజేపీ విరుచుకుపడింది. దేశ హోం మంత్రిని బెదిరించడం ఏమిటని నిలదీసింది. పశ్చిమబెంగాల్‌కు దుర్యోధనుడు, దుశ్శానముడు కూడా మమతా బెనర్జీయేనని అభివర్ణించింది. ఎన్నికల సన్నాహకాలను సమీక్షించేందుకు మూడు రోజుల పర్యటనకు వచ్చిన కేంద్ర హోం మంత్రిని టీఎంసీ అధినేత్రి బెదిరించారని బీజేపీ ప్రతినిధి సంబిత్ పాత్ర తప్పుపట్టారు. తాము తలుచుకుని ఉంటే మమతా బెనర్జీని డ్రెస్ కాన్ఫరెన్స్ నిర్వహించిన చోటు నుంచి బయటకు అడుగు పెట్టుకుండా చేసేవాళ్ళమని అన్నారు. 'ఆ పని చేయకపోవడం మీ అదృష్టం' అని మమతను ఉద్దేశించి వ్యాఖ్యానించారు. మీరు బెదిరించినది అమిత్ షాను కాదని, ఇండియాను బెదిరించారని అన్నారు. వరుసగా మూడు కీలక ఎన్నికలను తృణమూలక అప్పగించి

ఓటమిపాలైనా ఈసారి మాత్రం బీజేపీ మూడింట రెండు వంతుల మెజారిటీతో బెంగాల్‌లో ప్రభుత్వాన్ని ఏర్పాటు చేస్తుందని సంబిత్ పాత్ర ధీమా వ్యక్తం చేశారు. బీజేపీ ఎంపీ రాజు బిశ్వా మాట్లాడుతూ, హోం మంత్రి అమిత్ షాపై మమతా బెనర్జీ చేసిన వ్యాఖ్యలు ఏమాత్రం గౌరవం లేకుండా ఉన్నాయని, ఒక ముఖ్యమంత్రి ఈ తరహాలో మాట్లాడటం సరికాదని అన్నారు. బీజేపీ కూడా ఇదే తరహా మాటలు మాట్లాడగలదని, కానీ అది తమ సిద్ధాంతం కాదని పేర్కొన్నారు. కాగా, మమతా బెనర్జీ వ్యాఖ్యలపై అమిత్ షా ఇంతవరకూ స్పందించలేదు. బంగ్లా సరిహద్దుల నుంచి దేశంలోనికి అక్రమ చొరబాట్లకు మమతా బెనర్జీనే కారణమంటూ అమిత్ షా మంగళవారం తప్పుపట్టారు. చొరబాట్లదార్లను తమ ఓటు బ్యాంకుగా ఆమె మార్చుకున్నారని ఆరోపించారు. సరిహద్దు ఫెన్సింగ్‌కు భూములు అడుగుతూ తాము ఏడు లేఖలు రాసినా సీఎం స్పందించలేదన్నారు. టీఎంసీ పాలనలో హింస, అవినీతి రాజ్యమేలాయని ఆరోపించారు. చొరబాట్ల సమస్య కేవలం రాష్ట్ర సమస్య కాదని, జాతీయ భద్రతకు

సంబంధించిన అంశమని అన్నారు. అమిత్ షా వ్యాఖ్యలపై మమత తీవ్ర స్థాయిలో మండిపడ్డారు. 'బెంగాల్‌కు ఒక దుశ్శానను దు వచ్చారు. ఎన్నికలు దగ్గరపడే కొద్దీ దుశ్శానన, దుర్యోధనుల కనిపించడం వౌచలవు తుంది. సమాచార సేకరణ కోసం దుశ్శాననుడు వచ్చారు. పెన్సింగ్ కోసం మమతా బెనర్జీ భూములివ్వలేదని ఇవాళ అన్నారు. నేను భూములు ఇవ్వకపోతే ఏమి జరిగి ఉండేది? పేట్రాపోల్‌లో భూములు ఇచ్చింది ఎవరు? ఆంధ్రాలో భూములు ఎవరిచ్చారు?' అని మమతాబెనర్జీ ప్రశ్నించారు. రాష్ట్రంలో అసెంబ్లీ ఎన్నికలు దగ్గరపడుతుండటంతో ఎన్‌ఐఆర్ పేరుతో ప్రజలను వేధింపులకు గురిచేస్తున్నారని బీజేపీని తప్పుపట్టారు.



న్యూ ఇయర్ సెలబ్రేషన్స్.. ఏం తినాలి? ఏం తినకూడదు?

కొత్త సంవత్సరాన్ని గ్రాండ్గా సెలబ్రేట్ చేసుకోవడానికి చాలా మంది ఇప్పటికే ప్లాన్లు వేసుకున్నారు. పార్టీలు, ఫ్రెండ్స్ గ్యాడరింగ్లు, ఫేవరెట్ ఫుడ్.. ఇవన్నీ న్యూ ఇయర్లో కామన్ అయిపోయాయి. చాలా మంది రాత్రిపూట మందు తాగడం, మటన్, చికెన్ లాంటి హెవీ ఫుడ్స్ తీసుకుంటారు. కానీ, ఈ సమయంలో ఏం తింటామన్నది ఆరోగ్యంపై పెద్ద ప్రభావం చూపుతుంది. కాబట్టి న్యూ ఇయర్ పార్టీని ఆనందంగా చేసుకుంటూనే ఆరోగ్యాన్ని కూడా కాపాడుకోవాలంటే ఈ విషయాలు గుర్తుంచుకోవాలి.

న్యూ ఇయర్ పార్టీలో ఏం తినకూడదు?

- ❖ అతిగా ఫ్రైడ్ ఫుడ్: చిప్స్, పకోడీలు, ఫ్రైడ్ చికెన్ ఎక్కువగా తింటే గ్యాస్, అసిడిటీ వస్తాయి.
- ❖ హెవీ నాన్-వెజ్: మటన్, ఎక్కువగా ఆయిల్తో చేసిన చికెన్ రాత్రివేళ జీర్ణం కావడం కష్టం.
- ❖ అతిగా కారమైన ఆహారం: కారం ఎక్కువగా ఉంటే కడుపు మంట, అజీర్ణం సమస్యలు వస్తాయి.
- ❖ తీపి పదార్థాలు: కేకులు, స్వీట్స్ ఎక్కువగా తింటే షుగర్ లేవల్నే పెరిగే అవకాశం ఉంటుంది.
- ❖ ఆలస్యంగా ఎక్కువగా తినడం: రాత్రి చాలా ఆలస్యంగా, ఎక్కువగా తింటే నిద్రలో ఇబ్బంది కలుగుతుంది.

న్యూ ఇయర్ పార్టీకి ఏం తినాలి?

- ❖ లైట్ స్టార్టర్స్: సలాడ్స్, ఉడికించిన కూరగాయలు, ప్రొటీన్ లాంటివి తింటే కడుపు ఇబ్బంది వడదు.
- ❖ మితంగా ప్రోటీన్ ఉన్న ఆహారం: గ్రిల్ చేసిన చికెన్, ఉడికించిన గుడ్లు, వప్పులు లాంటివి కొద్దిగా తీసుకుంటే శరీరానికి శక్తి వస్తుంది.
- ❖ పండ్లు: పార్టీ మధ్యలో లేదా తర్వాత పండ్లు తింటే జీర్ణక్రియ మెరుగ్గా ఉంటుంది.



- ❖ నేచురల్ డ్రింక్స్: నీరు ఎక్కువగా తాగాలి. నిమ్మరసం, కొబ్బరి నీళ్లు లాంటివి మంచివి.
- ❖ ఇంట్లో తయారు చేసిన ఆహారం: బయట ఆహారం కంటే ఇంట్లో చేసిన సింపుల్ ఫుడ్ ఆరోగ్యానికి మంచిది.

ఎక్కువగా తాగడం వల్ల కలిగే సమస్యలు

- ❖ జీర్ణ సమస్యలు: మందు, బీరు ఎక్కువగా తాగితే కడుపు మంట, అల్సర్, అసిడిటీ సమస్యలు కలుగుతాయి.
- ❖ నిద్రలో ఇబ్బంది: ఆల్కహాల్ ఎక్కువగా తీసుకోవడం వల్ల



నిద్రలో ఇబ్బంది కలగడమే కాకుండా కొత్త రోజు అలసటతో మొదలవుతుంది.

- ❖ డీహైడ్రేషన్: మందు ఎక్కువగా తాగడం వల్ల శరీరం నీరు కోల్పోతుంది. శరీరానికి తేమ తగ్గి అలసట, తలనొప్పి లాంటివి వస్తాయి.
- ❖ బరువు పెరుగుదల: రాత్రి ఆలస్యంగా హెవీ ఫుడ్ తీసుకోవడం, మందు తాగడం వల్ల శరీరంలో కేలరీలు పెరుగుతాయి. ఇది బరువు పెరుగుదలకు కారణం అవుతుంది.

సురక్షితంగా ఇలా జరుపుకోండి

- ❖ మితంగా తాగండి.
- ❖ లైట్ ఆహారం: పార్టీ ముందు పరిమితంలో సలాడ్, సూప్, పండ్లు తినడం ఆరోగ్యానికి బాగుంటుంది.
- ❖ నియంత్రణ: మితంగా తినడం, తాగడం వలన కొత్త సంవత్సరాన్ని ఆరోగ్యంగా, హ్యాపీగా ప్రారంభించవచ్చు.
- ❖ న్యూ ఇయర్ ఆనందంగా, ఫెస్టివ్గా జరుపుకోవడం సంతోషకరం. కానీ అత్యధిక ఆహారం, ఎక్కువగా తాగడం ఆరోగ్యానికి హానికరం. మితంగా ఆహారం, మితంగా మందు తీసుకుంటే 2026 సంవత్సరం ఆరోగ్యంగా, ఉత్సాహంగా మొదలవుతుంది.



కొత్త సంవత్సరం.. ఈ దేవాలయాలను సందర్శిస్తే అష్టేశ్వర్యాలు మీ సొంతం..!

కొత్త సంవత్సరం అందరూ ఆనందం, శాంతి, ఆరోగ్యం, శ్రేయస్సు కావాలని కోరుకుంటారు. ఆ కోరికలు నెరవేరాలని ఆశిస్తూ చాలా మంది దేవుని దర్శనంతో కొత్త సంవత్సరాన్ని ప్రారంభించాలనుకుంటారు. దేవుడిపై నమ్మకంతో సంవత్సరం మొదలుపెడితే మనసుకు ధైర్యం వస్తుంది, జీవితంలో ముందుకు వెళ్లే శక్తి పెరుగుతుంది. అందుకే ప్రతి సంవత్సరం జనవరి 1న చాలా మంది దేవాలయాలకు వెళ్లి పూజలు చేస్తారు.

ఆలయానికి వెళ్లడం వల్ల మనసుకు ప్రశాంతత లభిస్తుంది. ఆత్మవిశ్వాసం పెరుగుతుంది. జీవితంలో మంచి మార్పులు రావాలనే ఆశ బలపడుతుంది. 2026 సంవత్సరం ఆనందంగా, శ్రేయస్సుతో ఉండాలని కోరుకునేవారు కొత్త సంవత్సరం రోజున ప్రసిద్ధి చెందిన దేవాలయాలను సందర్శించవచ్చు. ఇలా దేవుని ఆశీస్సులతో సంవత్సరాన్ని ప్రారంభించడం ఒక మంచి అలవాటు, మంచి ఆరంభం అని చాలా మంది నమ్ముతారు.

అయోధ్యలోని రామాలయం

అయోధ్యలోని రామాలయం చాలా పవిత్రమైనది. ఇది శ్రీరాముడు జన్మించిన భూమిగా భావిస్తారు. రామ్ లల్లా ప్రతిష్ఠ అయిన తర్వాత భక్తుల సంఖ్య మరింత పెరిగింది. జనవరి 1న రామ్ లల్లా దర్శనం చేస్తే మనసు భక్తితో, సానుకూల ఆలోచనలతో నిండిపోతుంది. కొత్త సంవత్సరం ప్రారంభంలో శ్రీరాముడిని దర్శించుకుంటే జీవితంలో గౌరవం, శాంతి, విజయం లభిస్తాయని నమ్ముతారు.

సిద్ధి వినాయక ఆలయం

ఏ కొత్త పని ప్రారంభించాలన్నా ముందుగా గణేశుడిని పూజించడం మంచి సంప్రదాయం. ముంబైలోని సిద్ధి వినాయక ఆలయం దేశంలోనే అత్యంత ప్రసిద్ధ గణేశ ఆలయాల్లో ఒకటి. జనవరి 1న ఇక్కడకు పెద్ద సంఖ్యలో భక్తులు వస్తారు. గణేశుడు జీవితంలోని అడ్డంకులను

తొలగిస్తాడని నమ్మకం. కొత్త సంవత్సరం మొదటి రోజున గణేశ దర్శనం చేస్తే సమస్యలు తగ్గి సరైన దారి దొరుకుతుందని విశ్వసిస్తారు. 2026లో అడ్డంకులు లేకుండా జీవితం సాగాలంటే సిద్ధి వినాయక ఆలయాన్ని సందర్శించవచ్చు.

కాశీ విశ్వనాథ ఆలయం

వారణాసిలోని కాశీ విశ్వనాథ ఆలయం శివుడికి అంకితం చేయబడింది. ఇది 12 జ్యోతిర్లింగాల్లో ఒకటి. ఈ ఆలయం గంగానది ఒడ్డున ఉంటుంది. జనవరి 1న గంగానదిలో స్నానం చేసి శివుని దర్శించుకోవడం చాలా శుభప్రదమని అంటారు. శివుడి ఆశీస్సులతో పాపాలు తొలగి, కొత్త శక్తి లభిస్తుందని నమ్మకం. మనశ్శాంతి, ఆధ్యాత్మిక బలం కావాలనుకునే వారు కాశీని సందర్శించవచ్చు.

షిర్డీ సాయిబాబా ఆలయం

మహారాష్ట్రలోని షిర్డీ సాయిబాబా ఆలయం చాలా ప్రసిద్ధి చెందిన పుణ్యక్షేత్రం. ఇక్కడ సాయిబాబా సమాధి ఉంది. ప్రతి సంవత్సరం లక్షలాది మంది భక్తులు ఇక్కడికి వస్తారు. సాయిబాబా ప్రేమ, నమ్మకం, సమానత్వానికి ప్రతీకగా భావిస్తారు. కొత్త సంవత్సరాన్ని సాయిబాబా దర్శనంతో ప్రారంభిస్తే జీవితంలో శాంతి, సమతుల్యత వస్తుందని నమ్మకం. 2026ను ప్రశాంతంగా, సానుకూలంగా గడపాలనుకునే వారు షిర్డీని సందర్శించవచ్చు.

ఉజ్జయిని మహాంకాశ దేవాలయం

మధ్యప్రదేశ్లోని ఉజ్జయినిలో మహాంకాళి ఆలయం ఉంది. ఇది దక్షిణం వైపు ఉన్న ఏకైక జ్యోతిర్లింగం. ఇక్కడి భక్తు ఆరతి చాలా ప్రసిద్ధి చెందింది. మహాంకాళిని దర్శిస్తే కాలభయం, మరణభయం తొలగిపోతాయని నమ్మకం ఉంది. 2026లో స్థిరత్వం, ఆత్మవిశ్వాసం, శ్రేయస్సు కోరుకునే వారు ఉజ్జయిని మహాకాల ఆలయాన్ని సందర్శించవచ్చు.

హ్యాంగోవర్ నుంచి ఇలా బయటపడండి..



నూతన సంవత్సరానికి స్వాగతం

పలికేందుకు యావత్ ప్రపంచం సిద్ధమైంది.

డిసెంబర్ 31 అర్ధరాత్రి ప్రపంచ వ్యాప్తంగా

ప్రతి ఒక్కరూ బిగ్ సెలబ్రేషన్స్

చేసుకుంటారు. న్యూఇయర్ సెలబ్రేషన్స్

కోసం ఇప్పటికే ఎవరి ప్లాన్స్ వారు

చేసుకుంటారు. ఇక న్యూఇయర్ పార్టీలో

మందు, చిందు అనేది కామన్. యువత

మద్యం మత్తులో ఊగిపోతుంటారు. ఆ రోజు

రాత్రంతా పుల్లుగా తాగిస్తారు. ఫుల్ మస్టీ

చేస్తారు. తాగుడు, చిందేసుడు వరకు బాగానే

ఉంటుంది. కానీ, ఆ మరుసటి రోజే సినిమా

కనిపిస్తుంది. చాలా మంది హ్యాంగోవర్

సమస్యతో బాధపడుతుంటారు. మరి

హ్యాంగోవర్ సమస్య నుంచి ఎలా

బయటపడాలి? అంటే ఇందుకోసం

అద్భుతమైన చిట్కాలు తీసుకువచ్చాం.

అవేంటో ఇప్పుడు తెలుసుకుందాం.. ఈ

చిట్కాలతో కేవలం 10 నిమిషాల్లో

హ్యాంగోవర్ సమస్య నుంచి బయటపడొచ్చు.

పసుపు నీళ్లు:

పసుపు నీళ్లు హ్యాంగోవర్ నుంచి బయట పడేందుకు సహాయపడుతుంది. ఇందులో నొప్పి, వాపు, ఇన్ఫ్లేక్షన్ వంటి లక్షణాలను తగ్గించే శక్తి ఉంటుంది. హ్యాంగోవర్ లక్షణాలను తగ్గించడంలో ఇది సహాయపడుతుంది. హ్యాంగోవర్ సమస్యతో బాధపడేవారు 1 టీస్పూన్ పసుపును, ఒక నిమ్మ చెక్క రసాన్ని గోరువెచ్చని నీటిలో కలిపి తాగాలి. ఇందులో కొద్దిగా నల్లమిరియాలు,

తేనె కూడా కలపవచ్చు.

కొబ్బరినీళ్లు:

కొబ్బరి నీళ్లు కూడా హ్యాంగోవర్ సమస్యను తగ్గిస్తుంది. ఎక్కువగా ఆల్కహాల్ తీసుకోవడం శరీరం డీహైడ్రేషన్ అవుతుంది. కొబ్బరినీళ్లు తీసుకోవడం వల్ల ఇందులోని ఎలక్ట్రోలైట్లు శరీరానికి తక్షణ శక్తిని ఇస్తాయి. తద్వారా డీహైడ్రేషన్ సమస్య తగ్గి.. హ్యాంగోవర్ సమస్య నుంచి ఉపశమనం లభిస్తుంది.

నిమ్మకాయ నీరు:

హ్యాంగోవర్ సమస్యకు నిమ్మకాయ నీరు కూడా అత్యంత ప్రభావవంతంగా పని చేస్తుంది. ఒక గ్లాసు నిమ్మరసం, చిటికెడు ఉప్పు కలిపి తాగాలి. శరీరంలో ఎలక్ట్రోలైట్లను పెంచుతుంది. తద్వారా శరీరం హైడ్రేట్గా మారి.. హ్యాంగోవర్ సమస్య నుంచి ఉపశమనం పొందుతుంది. వికారం, వాంతులు, తలనొప్పి సమస్య నుంచి ఉపశమనం పొందుతుంది.

పెరుగు:

పెరుగు, మజ్జిగ తాగడం వల్ల కూడా హ్యాంగోవర్ సమస్య నుంచి ఉపశమనం పొందవచ్చు. చక్కెర గానీ, ఉప్పు గానీ కలపకుండా సాదా మజ్జిగ, పెరుగు తీసుకోవాలి.

అరటిపండ్లు:

హ్యాంగోవర్ సమస్య నుంచి ఉపశమనం

పొందడంలో అరటిపండ్లు చాలా ప్రభావవంతంగా పని చేస్తాయి. వీటిలో ఉండే పొటాషియం, కార్బోహైడ్రేట్స్ పుష్కలంగా ఉంటాయి. ఇవి డీహైడ్రేషన్ సమస్యను తగ్గిస్తాయి.

పుదీనా నీరు:

పుదీనా కూడా హ్యాంగోవర్ నుంచి ఉపశమనం కల్పించడంలో అద్భుతంగా పని చేస్తుంది. తాజా పుదీనా ఆకులను వేడి నీటిలో కాసేపు మరిగించాలి. ఆ తరువాత వడకట్టి తాగాలి. ఇది జీర్ణక్రియను మెరుగుపరచడమే కాకుండా వికారం, వాంతులు నుంచి ఉపశమనం కలిగిస్తుంది.

గ్రీన్ టీ:

గ్రీన్ టీలో యాంటీఆక్సిడెంట్లు పుష్కలంగా ఉంటాయి. శరీరానికి త్వరిత శక్తిని అందిస్తుంది. హ్యాంగోవర్ నుంచి బయటపడటానికి సహాయపడుతుంది.

వెజిటేబుల్, చికెన్ సూప్:

హ్యాంగోవర్ సమయంలో శరీరంలో ఎలక్ట్రోలైట్స్ తగ్గిపోతాయి. ఈ సమస్య నుంచి బయటపడేందుకు తేలికపాటి వెజిటేబుల్ సూప్, చికెన్ సూప్ తీసుకోవాలి. ఇది శరీరానికి అవసరమైన ఖనిజాలను అందిస్తుంది. ఇది సులభంగా జీర్ణమవుతుంది. వెచ్చని సూప్ శరీరానికి శక్తిని ఇస్తుంది.

2026లో భారత జట్టు చాలా బజ్ షెడ్యూల్

భారత పురుషుల క్రికెట్ జట్టు షెడ్యూల్ 2026లో చాలా బిజీగా ఉండబోతోంది. వచ్చే ఏడాది క్యాలెండర్‌లో ప్రతిష్టాత్మక టోర్నీలు ఆడనున్న టీమ్ ఇండియాకు కీలకం కానుంది. ఒకవైపు, భారత్ ఆతిథ్యమిచ్చే టీ20 ప్రపంచకప్‌లో డిఫెండింగ్ ఛాంపియన్‌గా బరిలోకి దిగనుంది. మరోవైపు, ఈ ఏడాది టెస్ట్ క్రికెట్‌లో కోల్పోయిన ప్రాభవాన్ని తిరిగి సంపాదించుకోవడం ఇప్పుడు భారత జట్టు ముందున్న అతిపెద్ద సవాల్ మారింది. ముఖ్యంగా సొంతగడ్డపై దక్షిణాఫ్రికా చేతిలో ఎదురైన పరాజయం భారత టెస్ట్ చరిత్రలోనే ఘోరమైన ఓటమిగా నిలిచిపోయింది. ఈ నేపథ్యంలో 2026లో జరిగే టెస్ట్ సిరీస్‌లు భారత జట్టుకు పరీక్షగా మారనున్నాయి. అఫ్ఘానిస్తాన్, శ్రీలంక, న్యూజిలాండ్ వర్సెసుల్లో టెస్టులు ఆడనుంది. ఈ క్రమంలో భారత్ తిరిగి ప్రపంచ టెస్ట్ క్రికెట్‌లో తన స్థానం నిలబెట్టుకోగలదా? వైట్‌బాల్ క్రికెట్‌లో 2025లో భారత్ ఆధిపత్యం చలాయించింది. ఛాంపియన్స్ ట్రోఫీ విజయంతో పాటు, టీ20లో నెంబర్ 1 జట్టుగా భారత్ నిలిచింది. నూతన సంవత్సర ఆరంభంలోనే న్యూజిలాండ్‌తో భారత్ వన్డేలు, టీ20 సిరీస్‌లు ఆడనుంది. ఈ వర్సెసుల్‌లో మొత్తం 3 వన్డేలు, 5 టీ20లు జరుగుతాయి. భారత్, శ్రీలంక సంయుక్త ఆతిథ్యమిస్తున్న టీ20 ప్రపంచకప్ ఫిబ్రవరి 7 నుంచి మార్చి 8 వరకు జరుగుతుంది. గ్రూప్-ఏలో ఉన్న భారత్ తన బీగ్ మ్యాచ్‌లను కింది తేదీల్లో ఆడనుంది. వచ్చే ఏడాది టీమ్ ఇండియా దాదాపు 5 టెస్టులు, 18 వన్డేలు, 20 పైగా టీ20లు (ఆసియా క్రీడలు, వరల్డ్ కప్‌తో కలిపి) ఆడనుంది. రోహిత్ శర్మ, విరాట్ కోహ్లీ జనవరి 11 నుంచి న్యూజిలాండ్‌తో జరిగే వన్డే సిరీస్‌లో ఆడనున్నారు. వీరేడ్డరు టీ20, టెస్టులకు రిటైర్మెంట్ ప్రకటించినందున వన్డేలోనే




ఆడతారు. కాబట్టి 2026లో ఈ ఇద్దరు లెజెండ్స్ 12 అంతర్జాతీయ మ్యాచ్‌ల్లో మైదానంలో అడుగుపెట్టనున్నారు. అయితే 2026లో జరగనున్న టీ20 ప్రపంచకప్‌కు రోహిత్ శర్మ బ్రాండ్ అంబాసిడర్‌గా వ్యవహరించనున్నారు. 2026వ సంవత్సరంలో భారత మహిళల క్రికెట్ జట్టు ఫుల్ బిజీగా ఉండనుంది. భారత మహిళల జట్టు ఫిబ్రవరిలో ఆస్ట్రేలియాలో వర్సెసుల్‌లో ఆడనుంది. ఈ వర్సెసుల్‌లో అన్ని ఫార్మాట్‌ల్లో మ్యాచ్‌లు జరుగుతాయి. టీ20 ప్రపంచకప్

ముగిసిన వెంటనే, భారత్, ఇంగ్లాండ్ మహిళల జట్టు మధ్య లార్డ్స్ మైదానంలో తొలిసారిగా ఒక టెస్ట్ మ్యాచ్ జరగనుంది. జూలై 10న ఈ మ్యాచ్ ప్రారంభమవుతుంది. సెప్టెంబర్ 19 నుంచి అక్టోబర్ 4 జపాన్‌లోని ఐచి-నాగోయాలో జరిగే 20వ ఆసియా క్రీడల్లో భారత మహిళల క్రికెట్ జట్టు పాల్గొంటుంది. గత ఎడిషన్‌లో గెలిచిన స్వర పతకాన్ని కాపాడుకోవడమే లక్ష్యంగా టీమ్ ఇండియా బరిలోకి దిగుతుంది.

మహమ్మద్ షమీ రీఎంట్రీ ఇచ్చేనా..!

టీమిండియా స్టార్ పేసర్ మహమ్మద్ షమీ రీఎంట్రీ ఇవ్వనున్నాడా? అంటే అవుననే సమాధానం వినిపిస్తోంది. న్యూజిలాండ్‌తో జనవరి 11 నుంచి ప్రారంభం కానున్న మూడు వన్డేల సిరీస్‌లో షమీ బరిలోకి దిగుతాడని ప్రచారం జరుగుతోంది. దేశవాళీ క్రికెట్‌లో నిలకడగా ఆడుతున్న మహమ్మద్ షమీ వునరాగమనం కోసం మళ్లీ ప్రపంచమెరుగుతున్నాడు. అతని దేశవాళీ ప్రదర్శనతను బీసీసీఐ నిశితంగా పరిశీలిస్తున్నట్లు తెలుస్తోంది. సీసీ ఛాంపియన్స్ ట్రోఫీ 2025లో చివరిసారిగా భారత్ జట్టు తరపున ఆడిన షమీ.. మళ్లీ అవకాశం అందుకోలేకపోయాడు. ఛాంపియన్స్ ట్రోఫీ అనంతరం గాయంతో అతను జట్టుకు దూరమయ్యాడు. ఆ తర్వాత ఫిట్‌నెస్ సాధించి దేశవాళీ క్రికెట్‌లో మెరుగైన ప్రదర్శన చేసినా.. కుర్రాళ్లకు అవకాశం ఇవ్వాలనే యోచనతో సెలెక్షన్ల పమీని పట్టించుకోలేదు. భారత సెలెక్షన్ టీరుపై షమీ కూడా అసహనం వ్యక్తం చేశాడు. తనకు సెలెక్షన్ల నుంచి ఎలాంటి సమాచారం లేదని చెప్పాడు. రిటైర్మెంట్ అంటూ వచ్చిన వార్తలను కూడా ఖండించాడు. విజయ్ హజారే ట్రోఫీ షమీ అడుతే ప్రదర్శన కనబరుస్తున్నాడు. బెంగాల్ తరపున మూడు మ్యాచ్‌లు ఆడిన షమీ 6 వికెట్లు పడగొట్టాడు. సయ్యద్ ముస్తాక్ అలీ ట్రోఫీలో ఏడు మ్యాచ్‌ల్లో 16 వికెట్లు తీసాడు. న్యూజిలాండ్‌తో ఐదు టీ20ల సిరీస్‌తో పాటు టీ20 ప్రపంచకప్ 2026 బరిలోకి దిగే భారత జట్టులో షమీకి చోటు దక్కలేదు. అయితే న్యూజిలాండ్‌తో జరిగే మూడు వన్డేల సిరీస్ కోసం సెలెక్షన్ల ఇంకా భారత జట్టును ప్రకటించలేదు. మరో రెండు రోజుల్లో ఈ జట్టును ప్రకటించనున్నారు. టీ20 ప్రపంచకప్ 2026 నేపథ్యంలో బుర్రాకు వన్డే సిరీస్ నుంచి విశ్రాంతి ఇవ్వనున్నారు. ఈ క్రమంలోనే షమీని వన్డే టీమ్‌లోకి తీసుకోవాలనే ఆలోచనలో సెలెక్షన్లకు ఉన్నట్లు తెలుస్తోంది. ‘మహమ్మద్ షమీ ఎంపిక గురించి చర్చ జరుగుతుంది. అతని నైపుణ్యంపై ఎలాంటి సందేహం లేదు. కానీ అతని ఫిట్‌నెస్ గురించే ఆందోళన. న్యూజిలాండ్‌తో వన్డే సిరీస్‌కు అతను ఎంపిక కావచ్చు. అలాగే వన్డే ప్రపంచకప్ 2027లో కూడా అతను ఆడే అవకాశాన్ని కొట్టిపారేయలేం.’ అని బీసీసీఐ వర్గాలు పేర్కొన్నాయి. వన్డే ప్రపంచకప్ 2023లో షమీ అత్యధిక వికెట్లు తీసిన బౌలర్‌గా నిలిచాడు. ఆస్ట్రేలియాతో వరల్డ్ టెస్ట్ ఛాంపియన్స్‌ఫైవ్ 2023 ఫైనల్ తర్వాత అతను ఒక్క టెస్ట్ మ్యాచ్ ఆడలేదు. ఫిట్‌నెస్ సమస్యల నేపథ్యంలో సెలెక్షన్ల పట్టించుకోలేదు. టీ20లో ఈ ఏడాది ఫిబ్రవరి ఇంగ్లండ్‌తో జరిగిన మ్యాచ్‌లో చివరిసారిగా బరిలోకి దిగాడు. విరాట్ కోహ్లీ, రోహిత్ శర్మ తరహాలో వన్డే ఫార్మాట్‌లో మాత్రమే కొనసాగి వరల్డ్ కప్ ఇదాలని షమీ ఫ్యాన్స్ కోరుకుంటున్నారు.



క్రిస్ లిన్ సిక్సర్ల కింగ్ విధ్వంసం..

ఆస్ట్రేలియా విధ్వంసక బ్యాటర్ క్రిస్ లిన్ బిగ్ బాష్ లీగ్‌లో తన ప్రతాపాన్ని మరోసారి చూపించాడు. 2025 సంవత్సరం ముగింపు వేళ ఆస్ట్రేలియా గడ్డపై సిక్సర్ల సునామి సృష్టించి అభిమానులకు అదిరిపోయే విందును అందించాడు. బ్రిస్బేన్ హీట్ జట్టుతో జరిగిన మ్యాచ్‌లో అడ్లైడ్ స్ట్రైకర్స్ తరపున బరిలోకి దిగిన లిన్.. ప్రత్యర్థి బౌలర్లను ఊచకోత కోస్తూ తన జట్టుకు భారీ విజయాన్ని అందించాడు. కేవలం మ్యాచ్ గెలవడమే కాదు, ఈ క్రమంలో ఎవరికీ సాధ్యం కాని ఒక అరుదైన రికార్డును కూడా తన ఖాతాలో వేసుకున్నాడు. ఈ మ్యాచ్‌లో అడ్లైడ్ స్ట్రైకర్స్ కెప్టెన్ మాథ్యూ పార్క్ పరుగులు చేయడానికి తడబడగా, క్రిస్ లిన్ మాత్రం క్రీజాలోకి వచ్చిన క్షణం నుంచే బంతిని బౌండరీల అవతలికి పంపడం మొదలుపెట్టాడు. కేవలం 41 బంతుల్లో 79 పరుగులు చేసి అజేయంగా నిలిచాడు. ఇందులో 6 సిక్సర్లు, 6 ఫోర్లు ఉన్నాయి. 190కి పైగా స్ట్రైక్ రేట్‌తో బ్యాటింగ్ చేసిన లిన్ ధాటికి, 122 పరుగుల లక్ష్యాన్ని అడ్లైడ్ జట్టు మరో 35 బంతులు మిగిలి ఉండగానే అలవోకగా ఛేదించింది. నాలుగో ఓవర్లో మిడ్ వికెట్ మీదుగా లిన్ బాదిన సిక్సర్ స్టేడియంలో ప్రత్యేక ఆకర్షణగా నిలిచింది. ఈ మెరుపు ఇన్స్పిర్గ్ ద్వారా క్రిస్ లిన్ బిగ్ బాష్ లీగ్‌లో 4000 పరుగుల మైలురాయిని చేరుకున్న తొలి ఆటగాడిగా చరిత్ర సృష్టించాడు. ఇప్పటివరకు 131 మ్యాచ్‌ల్లో 4065 పరుగులు చేసిన లిన్, ఈ లీగ్‌లో తిరుగులేని ఆధిపత్యాన్ని ప్రదర్శిస్తున్నాడు. ఇందులో ఒక సెంచరీ, 32 హాఫ్ సెంచరీలు ఉన్నాయి. మరీ ముఖ్యంగా, బీబీఎల్ చరిత్రలో 200 కంటే ఎక్కువ సిక్సర్లు (226) కొట్టిన ఏకైక ఆటగాడు కూడా ఇతనే. 151 సిక్సర్లతో గైన్ మాక్స్‌వెల్ రెండో స్థానంలో ఉన్నాడంటే, లిన్ రెండో ఎంట్రీ అర్హం చేసుకోవచ్చు. లిన్ గతంలో ఐబీఎల్‌లో కూడా 42 మ్యాచ్‌ల్లో 1329 పరుగులు చేసి సత్తా చాటాడు. లీగ్ క్రికెట్‌లో ఇంతటి ఘనమైన రికార్డు ఉన్నప్పటికీ, క్రిస్ లిన్ అంతర్జాతీయ క్రికెట్‌లో మాత్రం ఆ స్థాయిలో రాణించలేకపోయాడు. ఆస్ట్రేలియా తరపున 18 టీ20లు ఆడి కేవలం 291 పరుగులు మాత్రమే చేశాడు. ఇందులో ఒక్క హాఫ్ సెంచరీ కూడా లేకపోవడం గమనార్హం. అలాగే 4 వన్డేల్లో 75 పరుగులు చేశాడు. గాయాలు, నిలకడలేమి కారణంగా జాతీయ జట్టులో ఎక్కువ కాలం ఉండలేకపోయినప్పటికీ, టీ20 ఫ్రాంచైజీ లీగ్‌లో మాత్రం లిన్ ఇప్పటికీ మ్యాచ్ వంటిది బ్యాటర్ గానే కొనసాగుతున్నాడు.



సూర్యకుమార్ డ్రెండ్లీగానే మెసేజ్‌లు చేసేవాడు

స్పష్టం చేసిన బాలీవుడ్ నటి ఖుషీ ముఖర్జీ

టీమిండియా టీ20 కెప్టెన్ సూర్యకుమార్ యాదవ్‌తో తనకు ఎలాంటి సంబంధాలు లేవని, డ్రెండ్లీగానే మెసేజ్‌లు చేసేవాడని బాలీవుడ్ నటి ఖుషీ ముఖర్జీ స్పష్టం చేసింది. ఓ ఇంటర్వ్యూలో సూర్య తనకు తరుచూ మెసేజ్‌లు చేసేవాడని ఆమె చెప్పిన వ్యాఖ్యలు నెట్టింట్ల వైరల్‌గా మారాయి. ఈ వ్యాఖ్యలను తప్పుడుగా అర్థం చేసుకున్న కొందరు నెటిజన్లు.. సూర్య మామూల్‌డు కాదంటూ కామెంట్ చేశారు. మరికొందరు మాత్రం పబ్లిసిటీ స్టంట్ అంటూ ఖుషీ ముఖర్జీపై విమర్శలు గుప్పించారు. దాంతో తన వ్యాఖ్యలపై ఖుషీ ముఖర్జీ వివరణ ఇచ్చుకుంది. ‘మా మధ్య ఏమీ లేదు. మేం జస్ట్ స్నేహితులం మాత్రమే. ఆ సమయంలో తాను ఒక మ్యాచ్‌లో ఓటమి పాలయ్యాడు. అతని ఓటమి నన్ను ఎంతో బాధించింది. అప్పుడే మెసేజ్‌లు చేసుకున్నాం. అంతకుమించి మా మధ్య ఏం లేదు. అతను నాకు మంచి స్నేహితుడు మాత్రమే.’ అని ఖుషీ ముఖర్జీ స్పష్టం చేసింది. ఓ ఇంటర్వ్యూలో ఏ క్రికెటర్‌తోనైనా డేటింగ్ చేయాలనుకుంటున్నారా? అని ఒక మీడియా కామెంట్‌లో ఖుషీ ముఖర్జీకి ప్రశ్న ఎదురైంది. ‘చాలా మంది క్రికెటర్లు నా వెంటపడ్డారు. అందులో సూర్యకుమార్ యాదవ్ కూడా ఒకరు. నేను ఏ క్రికెటర్‌తో డేటింగ్ చేయాలని అనుకోవడం లేదు. అయితే సూర్యకుమార్ యాదవ్ గతంలో నాకు తరచూ మెసేజ్‌లు చేసేవాడు. ఇప్పుడు మేం కాంటాక్ట్‌లో లేము. నన్ను ఎవరితోనూ లింక్ చేసి మాట్లాడటం నాకు నచ్చదు.’ అని ఖుషీ ముఖర్జీ మాట్లాడిన మాటలు వైరల్ అయ్యాయి. కోల్‌కతాకు చెందిన ఖుషీ ముఖర్జీ దక్షిణాది సినిమాలతో పాటు హిందీ బుల్లితెరపై కూడా సుపరిచితురాలే. 2013లో ‘అంజల్ తురె’ అనే తమిళ చిత్రంతో కెరీర్ ప్రారంభించారు. తెలుగులో ‘దొంగ ప్రేమ’, ‘హార్ట్ ఎటాక్’ వంటి చిత్రాల్లో నటించారు. ఎం టీవీ ‘స్పెషిల్ విల్లా 10’, ‘లవ్ స్కూల్ 3’ వంటి షోల ద్వారా మంచి గుర్తింపు తెచ్చుకున్నారు. ‘బాలీవుడ్ రిటర్న్స్’లో జ్వాలా పంగా, ‘కహత్ హుమూన్ జై శ్రీరామ్’ వంటి షౌరాణిక సీరియల్స్‌లోనూ నటించారు. ఖుషీ ముఖర్జీ తరచుగా తన బోల్డ్ ఫ్యాషన్, వివాదాస్పద వ్యాఖ్యలతో వార్తల్లో నిలుస్తుంటారు. అయితే ఈ వ్యాఖ్యలపై సూర్యకుమార్ యాదవ్ వైపు నుంచి ఇప్పటివరకు ఎలాంటి స్పందన రాలేదు.



రుతురాజ్ గైక్వాడ్ విధ్వంసం..

విజయ్ హజారే ట్రోఫీలో మహారాష్ట్ర కెప్టెన్ రుతురాజ్ గైక్వాడ్ తన ఫామ్‌ను కొనసాగిస్తూ మరో అడుతేమైన సెంచరీతో చెలరేగిపోయాడు. ఉత్తరాఖండ్‌తో జరిగిన మ్యాచ్‌లో వివత్సర పరిస్థితుల్లో బ్యాటింగ్‌కు వచ్చిన రుతురాజ్, బాధ్యతాయుతమైన ఇన్స్పిర్గ్‌తో జట్టును గెలిపించాడు. కేవలం మ్యాచ్ గెలవడమే కాదు, ఈ సెంచరీతో టీమిండియా మిడిల్ ఆర్డర్ బ్యాటర్ శ్రేయస్ అయ్యర్ స్థానానికి గట్టి పోటీని ఇస్తూ సెలెక్షన్లకు నృప్తమైన సంతకాలు పంపాడు. జైపూర్‌లో జరిగిన ఈ పోయలో మహారాష్ట్ర జట్టుకు ఆరంభంలోనే భారీ షాక్ తగిలింది. కేవలం 50 పరుగులకే మూడు కీలక వికెట్లు కోల్పోయి పీకల్లోకు కష్టాల్లో పడింది. ఈ దశలో నాలుగో స్థానంలో బ్యాటింగ్‌కు వచ్చిన కెప్టెన్ రుతురాజ్ గైక్వాడ్ ఇన్స్పిర్గ్‌ను చక్కదిద్దాడు. 113 బంతుల్లో 124 పరుగులు చేసి జట్టు స్కోరును 331 పరుగులకు చేర్చాడు. అతని ఇన్స్పిర్గ్‌లో 12 ఫోర్లు, 3 సిక్సర్లు ఉన్నాయి. గైక్వాడ్ తో పాటు సత్తజీత బప్తవ్ (56), రామకృష్ణ ఘోష్ (47) కూడా రాణించడంతో మహారాష్ట్ర భారీ స్కోరు సాధించింది. 332 పరుగుల భారీ లక్ష్యంతో బరిలోకి దిగిన ఉత్తరాఖండ్ ఏ దశలోనూ మహారాష్ట్ర బౌలర్లకు పోటీ ఇవ్వలేకపోయింది. సౌరభ్ రావత్ (56) మినహా మిగిలిన బ్యాటర్లంతా విఫలమవడంతో ఆ జట్టు 202 పరుగులకే ఆలౌట్ అయ్యింది. ఫలితంగా మహారాష్ట్ర 129 పరుగుల భారీ తేడాతో విజయం సాధించింది. బౌలింగ్‌లో రాజ్‌వర్మన్ హంగ్దేకర్, సత్తజీత బప్తవ్ తలో మూడు వికెట్లు తీసి జట్టు విజయంలో కీలక పాత్ర పోషించారు. ఈ సెంచరీ ఇప్పుడు టీమిండియాలో చర్చనీయాంశంగా మారింది. సాధారణంగా రుతురాజ్ ఓపెనర్ అయినప్పటికీ, ఈ మ్యాచ్‌లో నాలుగో స్థానంలో వచ్చి సెంచరీ బాదాడు. భారత వన్డే జట్టులో నంబర్-4 స్థానంలో శ్రేయస్ అయ్యర్ ఆడుతుంటాడు. ప్రస్తుతం అయ్యర్ గాయంతో జట్టుకు దూరంగా ఉండటంతో, అతని స్థానంలో గైక్వాడ్ పాగా వేసేలా కనిపిస్తున్నాడు. ఇటీవలే సౌతాఫ్రికాపై తన తొలి అంతర్జాతీయ వన్డే సెంచరీని నమోదు చేసిన రుతురాజ్, ఇప్పుడు న్యూజిలాండ్‌తో జరగబోయే వన్డే సిరీస్‌కు ముందు మళ్లీ సెంచరీతో మెరవడం విశేషం. గైక్వాడ్ ఇలాగే రాణిస్తే అయ్యర్ తిరిగి జట్టులోకి రావడం కష్టమేనని విశ్లేషకులు భావిస్తున్నారు.

పాకిస్తాన్ క్రికెటర్లకు చేదు అనుభవం..

2007లో జరిగిన తొలి టీ20 వరల్డ్ కప్ ఫైనల్లో భారత్ చేతిలో పాకిస్తాన్ ఓడిపోయింది. 2 ఏళ్ల తర్వాత పాక్ జట్టు ఎలాగైనా కప్ కొట్టాలని మరోసారి ఫైనల్ చేరింది. పాకిస్తాన్ జట్టు 2009 టీ20 వరల్డ్ కప్ ఫైనల్లో శ్రీలంకను 8 వికెట్ల తేడాతో ఓడించి చరిత్ర సృష్టించింది. పాకిస్తాన్ తొలిసారి టీ20 ఛాంపియన్‌గా నిలిచింది. పొట్టి ప్రపంచ కప్ నెగ్గిన రెండో జట్టుగా నిలిచింది. అయితే, ఆ తర్వాత పొట్టి ప్రపంచ విజేత జట్టు మోసపోయిందనే విషయం మీకు తెలుసా.. తమకు జరిగిన మోసం గురించి పాక్ మాజీ క్రికెటర్ నయూద్ అజ్మల్ తాజాగా వెల్లడించారు. నయూద్ అజ్మల్ ఒక మీడియా సమావేశంలో మాట్లాడుతూ, 2009 వరల్డ్ కప్ గెలిచిన తర్వాత పాకిస్తాన్ అప్పటి ప్రధాని విజేత పాకిస్తాన్ జట్టులోని ప్రతి ఆటగాడికి 25

లక్షల రూపాయల చెక్కులు ఇచ్చారట. కానీ ఆ చెక్కులు బొన్స్ అవ్వడంతో పాక్ ఫ్లేయర్లు ఎవరికీ ఒక్క రూపాయి కూడా దక్కలేదని సంచలన విషయాన్ని వెల్లడించాడు. ఒక పాకిస్తాని యూట్యూబ్ ఛానెల్‌లో అతిథిగా పాల్గొన్న నయూద్ అజ్మల్ పొట్టి ప్రపంచ కప్ విజేతగా నిలిచాక తమకు ఎదురైన చేదు అనుభవాన్ని వివరించాడు. “మేము 2009 టీ20 వరల్డ్ కప్ గెలిచి పాక్ తిరిగి వచ్చినప్పుడు, మాకు డబ్బు రాలేదు. ఎందుకంటే మేము ఆ తర్వాత శ్రీలంకలో పర్యటించాం. పాకిస్తాన్ అప్పటి ప్రధాని మహమ్మద్ ఆహ్‌నీనించి, ప్రతి ఆటగాడికి 25 లక్షల రూపాయల చెక్కులు ఇచ్చారు. ఆ రోజుల్లో అది చాలా పెద్ద మొత్తం అని అంతా సంతోషించాము. కానీ ఆ చెక్కులు బొన్స్ అయ్యాయి” అని అజ్మల్ తెలిపాడు. పాకిస్తాన్ ప్రభుత్వం ఇచ్చిన చెక్కులు కూడా బొన్స్

అవుతాయని అజ్మల్ ఆశ్చర్యం వ్యక్తం చేశారు. ఈ విషయాన్ని పాకిస్తాన్ క్రికెట్ బోర్డు చైర్మన్ చూసుకుంటారని అజ్మల్ వెల్లడించాడు. పాకిస్తాన్ క్రికెటర్లకు ఐసీసీ నుండి వచ్చిన డబ్బు మాత్రమే దక్కిందని తెలిపాడు. 2009 తర్వాత పాకిస్తాన్ మళ్లీ T20 వరల్డ్ కప్ టైటిల్ గెలవలేదు. ముఖ్యంగా పాకిస్తాన్ లో శ్రీలంక క్రికెటర్లపై దాడి ఘటన తరువాత దశాబ్దానికి పైగా ఆ దేశంలో ఏ జట్టు పర్యటించలేదు. దాంతో పాక్ క్రికెట్ పూర్వ వైభవం కోల్పోయింది. అయితే, 2022లో ఫైనల్ చేరుకుంది. 2022 ఫైనల్లో ఇంగ్లాండ్ చేతిలో పాక్ 5 వికెట్ల తేడాతో ఓటమిపాలైంది.

మేడారం శ్రీ సమ్మక్క సారలమ్మ జాతర దృష్ట్యా ముందడుగు

నార్లాపూర్ నూతన పోలీస్ స్టేషన్‌ను ప్రారంభించిన సీతక్క

తాడ్వాయి, డిసెంబర్ 31 : ములుగు జిల్లా ఎస్.ఎస్. తాడ్వాయి మండలం మేడారం నందు నూతనంగా నిర్మించిన నార్లాపూర్ పోలీస్ స్టేషన్‌ను బుధవారం రాష్ట్ర పంచాయతీరాజ్, గ్రామీణాభివృద్ధి, గ్రామీణ నీటి సరఫరా, మహిళా, శిశు సంక్షేమ శాఖ మంత్రి దనసరి అనసూయ సీతక్క, జిల్లా కలెక్టర్ దివాకర్ టి.ఎస్. ఎస్సీ సుధీర్ రామ్ నాథ్ కేకన లతో కలిసి ఘనంగా ప్రారంభించారు. ఈ సందర్భంగా మంత్రి సీతక్క మాట్లాడుతూ నూతన పోలీస్ స్టేషన్ ప్రారంభం మేడారం మహా జాతర దృష్ట్యా ఎల్లప్పుడూ ప్రజలకు భక్తులకు గుత్తికాయా గిరిజన ప్రజలకు అందుబాటులో ఉంటూ, శాంతి భద్రతల పరిరక్షణకు ఎంతో ఉపయోగకరంగా ఉంటుందని తెలిపారు. జాతర సమయంలో లక్షలాది భక్తులు తరలివచ్చే నేపథ్యంలో ప్రజల భద్రత, ట్రాఫిక్ నియంత్రణ, వేగవంతమైన పోలీస్ సేవల అందించడంలో ఈ స్టేషన్ కీలక పాత్ర పోషిస్తుందని తెలిపారు. ఈ సందర్భంగా ఎస్ పి మాట్లాడుతూ జిల్లాలో పోలీసింగ్ వ్యవస్థను మరింత బలోపేతం చేయాలనే ఉద్దేశంతో ఈ నూతన స్టేషన్‌ను ఏర్పాటు చేసినట్లు, ఇది ప్రజలకు మరింత చేరువైన, సమర్థవంతమైన సేవలకు నాంది పలుకుతుందని అన్నారు. పోలీస్ స్టేషన్ లో స్టేషన్ హౌస్ అధికారి ఎస్ఐ హెడ్ కానిస్టేబుల్, కానిస్టేబుల్ స్థాయిలో సుమారుగా 30 మంది పనిచేయునున్నారుని, నార్లాపూర్ పోలీస్ స్టేషన్ హౌస్ అధికారిగా ఎస్ ఐ పి. కమలాకర్ విధులు నిర్వహించనున్నారని, పస్తా పరిధిలో



ఈ స్టేషన్ పనిచేస్తుందని పస్తా సర్కిల్ ఇన్‌స్పెక్టర్‌గా దయాకర్ పర్యవేక్షణ బాధ్యతలు నిర్వహిస్తారని తెలిపారు. అనంతరం మంత్రి సీతక్క కలెక్టర్, ఎస్ పి లతో కలిసి మేడారం సమ్మక్క సారలమ్మ గద్దెల వద్ద జరుగుతున్న అభివృద్ధి పనులను క్షేత్ర స్థాయిలో పరిశీలించారు. ఈ కార్యక్రమంలో ఓఎస్డీ శివం ఉపాధ్యాయ, ఏఎస్సీ

ఏటూరునాగారం మనన్ బల్ ,జిల్లా గ్రంథాలయ సంస్థ చైర్మన్ భానోత్ రవిచందర్, ములుగు వ్యవసాయ మార్కెట్ కమిటీ చైర్మన్ రేగ కల్యాణి, స్థానిక సర్పంచ్ పిరిల భారతీ వెంకన్న, సంబంధిత అధికారులు, ప్రజా ప్రతినిధులు తదితరులు పాల్గొన్నారు.

హుస్సాబాద్ మున్సిపల్ వార్డుల పునర్విభజన చేపట్టాలి

కమిషనర్ కు బిఆర్ఎస్ నియోజకవర్గ అధికార ప్రతినిధి అయిలేని మల్లికార్జున రెడ్డి వినతి

హుస్సాబాద్,జనతా న్యూస్: హుస్సాబాద్ మున్సిపాలిటీలో వార్డుల విభజనను శాస్త్రీయంగా సరిచేయాలని, పెరుగుతున్న జనాభాకు అనుగుణంగా వార్డుల సంఖ్యను పెంచాలని బిఆర్ఎస్ పార్టీ డిమాండ్ చేసింది. ఈ మేరకు బుధవారం మున్సిపల్ కమిషనర్ మల్లికార్జున్ గౌడ్‌కు బిఆర్ఎస్ మల్లికార్జున్ రెడ్డి ఆధ్వర్యంలో బిఆర్ఎస్ పార్టీ నాయకులు వినతిపత్రం అందజేశారు. ఈ సందర్భంగా బిఆర్ఎస్ నియోజకవర్గ అధికార ప్రతినిధి అయిలేని మల్లికార్జున రెడ్డి మాట్లాడుతూ... పట్టణంలో ప్రస్తుతం ఉన్న వార్డుల విభజన సరిగా లేకపోవడం వల్ల ప్రజలు, ప్రజాప్రతినిధులు అనేక ఇబ్బందులు ఎదుర్కొంటున్నారని పేర్కొన్నారు. ఒకే కాలనీ రెండు, మూడు వార్డుల పరిధిలోకి రావడంతో అభివృద్ధి పనులు కుంటుపడుతున్నాయని, ఒక కాలనీని ఒకే వార్డుగా పరిగణించినప్పుడే సమగ్ర అభివృద్ధి సాధ్యమవుతుందని ఆయన వివరించారు. గతంతో పోలిస్తే పట్టణంలో కొత్త కాలనీలు ఏర్పడి ఓటర్ల సంఖ్య గణనీయంగా పెరిగిందని, దీనికి అనుగుణంగా వార్డుల సంఖ్యను మరో రెండు మూడు పెంచాలని కోరారు. అదేవిధంగా ఓటర్ల జాబితాలో నెలకొన్న తప్పులను సరిచేయాలని, అర్హత ఉండి ఓటు హక్కు లేని వారిని గుర్తించి కొత్త ఓటర్లుగా నమోదు చేసేలా అధికారులు చర్యలు తీసుకోవాలని విజ్ఞప్తి



చేశారు. ఓటర్ల జాబితాలో గందరగోళం లేకుండా చూడాల్సిన బాధ్యత యంత్రాంగంపై ఉందన్నారు. ఈ కార్యక్రమంలో బిఆర్ఎస్ నాయకులు, మాజీ కౌన్సిలర్

బొజ్జ హరీష్, సీనియర్ నాయకులు మల్లి రెడ్డి మోహన్ రెడ్డి, యాస శ్రీనివాస్, పట్టణ యువజన విభాగం అధ్యక్షుడు మేకల వికాస్ యాదవ్ తదితరులు పాల్గొన్నారు.

రిటైర్డ్ ఉద్యోగుల జీవితాలతో ప్రభుత్వం చెలగాటం!

- బిఎస్పి హుస్సాబాద్ నియోజకవర్గ ఇన్‌ఛార్జ్ పచ్చిమట్ల రవీందర్ గౌడ్ ధ్వజం

హుస్సాబాద్,జనతా న్యూస్: రాష్ట్రంలో రిటైర్డ్ ఉద్యోగులు, ఉపాధ్యాయుల సమస్యల పరిష్కారంలో కాంగ్రెస్ ప్రభుత్వం తీవ్ర నిర్లక్ష్యాన్ని ప్రదర్శిస్తోందని బహుజన్ సమాజ్ పార్టీ (బిఎస్పి) హుస్సాబాద్ నియోజకవర్గ ఇన్‌ఛార్జ్ పచ్చిమట్ల రవీందర్ గౌడ్ విమర్శించారు. బుధవారం హుస్సాబాద్‌లో ఏర్పాటు చేసిన విలేకరుల సమావేశంలో ఆయన మాట్లాడుతూ...కాంగ్రెస్ ప్రభుత్వం అధికారంలోకి వచ్చి 20 నెలలు గడుస్తున్నా పదవీ విరమణ పొందిన ఉద్యోగులకు రావాల్సిన ప్రయోజనాలను కల్పించకపోవడం తీవ్ర నిరయమన్నారు. గ్రాట్టుట్, కమ్యూటెడ్ పెన్షన్, పీఎఫ్, షీట్ ఎన్‌క్వాడ్‌మెంట్ వంటి బకాయిలు అందక, ఆర్థిక ఇబ్బందులతో మనస్తాపానికి గురై రాష్ట్రవ్యాప్తంగా ఇప్పటివరకు 36 మంది రిటైర్డ్ ఉద్యోగులు మరణించారని ఆయన ఆవేదన వ్యక్తం చేశారు.ప్రతి ఉద్యోగి పదవీ విరమణ తర్వాత తనకు రావాల్సిన సుమారు 50 లక్షల రూపాయల సొమ్ముతో పిల్లల వివాహాలు, గృహ నిర్మాణం వంటి బాధ్యతలు నెరవేర్చుకోవాలని గంపెదాశతో ఉంటారని, అయితే ప్రభుత్వం వారి ఆశలపై నీళ్లు చల్లుతోందని మండిపడ్డారు. గత ప్రభుత్వం పిఎఫ్ నిధులను మళ్లించిందని విమర్శించిన కాంగ్రెస్, తాము



అధికారంలోకి వస్తే బకాయిలన్నీ చెల్లిస్తామని హామీ ఇచ్చి ఇప్పుడు విస్మరించడం నైతికత కాదన్నారు. ఉద్యోగ, ఉపాధ్యాయులకు సంబంధించిన డి.ఏ.లు, పి.ఆర్.సి, హెల్త్ కార్డుల నిర్వహణ, సి.పి.ఎస్ రద్దు వంటి కీలక హామీల అమలులో ప్రభుత్వం పూర్తిగా విఫలమైందని

ద్వజమెత్తారు. ఇప్పటికైనా ప్రభుత్వం చిత్తశుద్ధితో అసెంబ్లీలో ఈ సమస్యలపై చర్చ జరిపి, పెండింగ్‌లో ఉన్న బకాయిలను తక్షణమే విడుదల చేయాలని రవీందర్ గౌడ్ డిమాండ్ చేశారు. ఈ కార్యక్రమంలో ఎనగండుల శ్రవణ్ తదితర పార్టీ నాయకులు పాల్గొన్నారు.

కోతుల బెడద నుంచి రక్షించండి

మున్సిపల్ అధికారులకు టీచర్స్ కాలనీవాసుల వినతి



హుస్సాబాద్,జనతా న్యూస్: పట్టణంలో రోజురోజుకూ పెరిగిపోతున్న కోతుల బెడద నుంచి ప్రజలను కాపాడాలని కోరుతూ శనివారం హుస్సాబాద్ టీచర్స్ కాలనీ వాసులు మున్సిపల్ శానీటరీ ఇన్‌స్పెక్టర్ బాలు ఎల్లంకు వినతిపత్రం సమర్పించారు.ఈ సందర్భంగా కాలనీవాసులు మాట్లాడుతూ... పట్టణంలో కోతుల సమస్య తీవ్రరూపం దాల్చిందని, వందల సంఖ్యలో కోతులు గుంపులు గుంపులుగా తిరుగుతూ ప్రజలను భయాందోళనలకు గురిచేస్తున్నాయని ఆవేదన వ్యక్తం చేశారు. పగలు, రాత్రి తేడా లేకుండా ఇళ్లపైనే తిష్ట వేస్తున్నాయని, తలుపులు తీసి ఉంటే చాలు ఇంట్లోకి చొరబడి ఆహార పదార్థాలను ఎత్తుకెళ్తున్నాయని వివరించారు. కోతులను అడ్డుకోబోతే ఎదురుదాడికి దిగుతున్నాయని, ఇప్పటికే పలువురిని గాయపరిచాయని వారు పేర్కొన్నారు.మున్సిపల్ నిధులు కేటాయించాలి కోతులను బంధించేందుకు మున్సిపల్ శాఖ ప్రత్యేక నిధులను కేటాయించాలని, అనుజ్ఞత కలిగిన బృందాలను పిలిపించి వెంటనే కోతులను పట్టించాలని వారు డిమాండ్ చేశారు. ప్రభుత్వం ఈ సమస్యపై తక్షణమే స్పందించి తగిన చర్యలు తీసుకోవాలని కోరారు. ఈ కార్యక్రమంలో కాలనీవాసులు అయిలేని మల్లికార్జున రెడ్డి, అయిత కైలసం, పూర్తి మల్లేశం, సావుల రవీందర్, సదానందం, దుర్గయ్య, కనుకయ్య, గోవింద్ సాయి పాల్గొన్నారు.

తాగునీటి సమస్య పరిష్కారానికి పరిశీలన



జనతా న్యూస్ బెజ్జంకి: మండలంలోని కల్లేపల్లి గ్రామంలో, గ్రామ ప్రజలు ఎదుర్కొంటున్న తాగునీటి సమస్య శాశ్వత పరిష్కారం కోసం బుధవారం గ్రామ సర్పంచ్ బిగుల్ల మోహన్ తాగునీటి బావి వద్దకు ఆర్గ్బిఎస్ ఏఈ అనిత, గ్రామ కార్యదర్శి కరీంతో కలిసి ఫీల్డ్ విజిట్ చేసి, కుంగిపోయిన ఓపెన్ వెల్ మరమ్మత్తులు చేయించడానికి సమీక్ష సమావేశం నిర్వహించడం జరిగింది. ఈ సందర్భంగా సర్పంచ్ మోహన్ మాట్లాడుతూ నీటి సమస్యను తొందరగానే పరిష్కరిస్తానని గ్రామ ప్రజలకు భరోసా ఇచ్చారు.

ప్రభుత్వ సేవలు రైతులు సద్వినియోగం చేసుకోవాలి

సర్పంచ్ బైరా మానస రాజేందర్.



జనతా న్యూస్ బెజ్జంకి : మండలంలోని దాచారం గ్రామంలో పశు వైద్య అధికారిని దాక్టర్ హరిత బుధవారం గొర్రెలు మేకల నట్టల నివారణ కార్యక్రమం ఏర్పాటు చేశారు. ఈ కార్యక్రమంలో గ్రామ సర్పంచ్ బైర మానస రాజేందర్ పశువులకు నట్టల నివారణ మందులు తాగించారు. ఈ సందర్భంగా వారు మాట్లాడుతూ ప్రభుత్వం పాడి రైతుల గొర్రెలు, మేకలు మొదలైన మూగజీవులకు అవసరమైన మందులను పశు వైద్యశాలలో అందుబాటులో ఉంచడం జరిగిందని, రైతులు మూగజీవులకు అవసరమయ్యే సీజనల్ వ్యాక్సిన్ లను వేయించి, ప్రభుత్వ సేవలను వినియోగించుకోవాలని సూచించారు. ఈ కార్యక్రమంలో ఉప సర్పంచ్ దీటి బాల సర్ప, గ్రామ కార్యదర్శి సురేష్, వార్డు సభ్యులు, గోపాలమిత్ర, పాడి రైతులు తదితరులు పాల్గొన్నారు.

గూడెం సర్పంచిని సన్మానించిన బేగంపేట గ్రామస్తులు



జనతా న్యూస్ బెజ్జంకి: మండలంలోని గూడెం గ్రామంలో ఇటీవల జరిగిన స్థానిక సంస్థల ఎన్నికల్లో అత్యధిక మెజార్టీతో గెలుపొందిన గూడెం గ్రామ సర్పంచ్ గూడెల్లి శ్రీకాంత్ బుధవారం బేగంపేటకు విచ్చేయడంతో, బస్టాండ్ కూడలిలో బేగంపేట ఉప సర్పంచ్ పోతిరెడ్డి మధుసూదన్ రెడ్డి, గ్రామ కాంగ్రెస్, మరియు బిఆర్ఎస్ నాయకులు ఆయనకు శాలువాతో సత్కరించి శుభాకాంక్షలు తెలిపారు. ఈ కార్యక్రమంలో తూ మోజు వెంకటాచారి, మేకల కనకయ్య, గొడుగు కనకయ్య, తూ మోజు బ్రహ్మచారి, బుర్ర సత్తయ్య, కూన నరేష్, గొడుగు సంతోష్, బోనాల బలయ్య, గుడెల్లి పల్లయ్య తదితరులు పాల్గొన్నారు.

**టాక్సిన్ మూవీలో
గంగగా నయనతార**

యకే హీరోగా మలయాళ దర్శకురాలు గీతూమాహాన్ దాన్ 'టాక్వీక్' చిత్రాన్ని తెరకెక్కిస్తున్న సంగతి తెలిసిందే. 'ఏ ఫైయర్ టేట్ ఫర్ గ్రోన్ అప్స్' అనేది ట్యాక్సి లైన్, ప్రస్తుతం దీని పూటింగ్ శరవేగంగా జరుగుతోంది. తాజాగా ఈ సినిమాలో నయనతార లుక్కును టీవీ రిలిజ్ చేసింది. ఇందులో ఆమె గంగ అనే పాత్రలో కనిపించునున్నారు. ఈ విషయాన్ని తెలుపుతూ ఫస్ట్ లుక్ పోస్టర్ ను పంచుకున్నారు. మోడ్రన్ డ్రెస్ లో గన్ పట్టుకొని పవర్ ఫుల్ లుక్ క్షితీ నయన్ కనిపించారు. ఈ చిత్రంలో ముగ్గురు హీరోయిన్లు ఉన్నట్లు మొదటినుంచి వార్తలు వస్తున్నాయి. పాటిన నిజం చేస్తూ చిత్రబృందం ముగ్గురు హీరోయిన్లు లుక్ కలను వరుసగా విడుదల చేసింది. కిరూరా అడ్వాన్స్ నదియా పాత్రలో కనిపించనుండగా హ్యూమా ఖుర్రో లలిజెట్ పాత్రలో అలరించునున్నారు. చిన్నాదుల కోసం ఎన్నో కథలు తెరకెక్కిాయని, ఇది పద్దెలకు సందేశమిచ్చే చిత్రమని యకే ఓ అంటున్నావ్ తేలిపారు. ఆయన 19వ చిత్రంగా 'టాక్వీక్' తెరకెక్కించింది. వచ్చే ఏడాది మార్చి 19న ప్రేక్షకుల సందేహముకురారు. 'జేడీయస్' తర్వాత యకే నటిస్తున్న సినిమా కాదంటూనే దీనిపై ఇప్పటికే భారీ అంచనాలు నెలకొన్నాయి.



హాసర్ ఫౌంటన్ కామెడీ సినిమా రాలేదు

రాజాసాబ్ మొదటి సినిమా అన్న మారుతి

ఇప్పటివరకూ ఇండియన్ స్ట్రీస్ మీద హరీర్ ఫాంటసీ కామెడీ సినిమా రాలేదని రాజాసాబ్ డ్రైవర్ల మారుతి అన్నారు. రాజాసాబ్ మొదటి చిత్రం అవుతుంది. కథ రాయడానికి సంవత్సరం పట్టింది. ఏడాదిన్నర పాటు మేకింగ్.. పోస్ట్ప్రొడక్షన్కు కూడా 7 నెలలు పట్టింది. మొత్తం సినిమా నాలుగు గంటలకు పైగా వచ్చిందని మారుతి తెలిపారు. ది రాజాసాబ్ కథను చెప్పడానికి ప్రభాస్ దగ్గరకు వెళ్లినప్పుడు ఆయన 'అదిపురుష్' సెట్లో రామడి గెటప్లో ఉన్నారు. వినోదాత్మక కథ ఉంటే చెప్పమన్నారు. హరీర్ కామెడీ కథ ఉందని చెప్పా. ఆయన వెంటనే ఓకే అన్నారు. ఆయన ఓకే చెప్పిన తర్వాత నేను స్టోరీలో మార్పులు చేసి ఫాంటసీ ఎలిమెంట్స్ యాడ్ చేశాననన్నారు. ఇటీవల జరిగిన 'ది రాజాసాబ్' ప్రీ రిలీజ్ ఈవెంట్లో దర్శకుడు మారుతి భావోద్వేగానికి గురైన విషయం తెలిసిందే. ప్రభాస్ గురించి చెబుతూ.. 'మీరు ఎదురుగా ఉంటే నా వల్ల కాదు..' అంటూ ఆయన భావోద్వేగంతో కన్నీరు పెట్టుకున్నారు. వెంటనే ప్రభాస్ వేదిక పైకి వచ్చి మారుతినీ ఓదార్చారు. ఈ వీడియో సామాజిక మాధ్యమాల వేదికగా వైరలైంది. తాజాగా మారుతి ఓ ఇంటర్వ్యూలో దాని గురించి మాట్లాడారు. నేను ఆ సమయంలో ప్రభాస్ వేదిక పైకి వస్తానని అనుకోలేదు. నేను ఎమెరాఫెట్ కాగానే ఆయన స్టేజ్ పైకి వచ్చి వెనకనుంచి హాగ్ చేసుకున్నారు. వెంటనే 'సారి డార్లింగ్' అని చెప్పా. 'ఫర్వాలేదు. ఈ కన్నీరు పోయిందంటే నుంచి వచ్చేవి. నవ్వు ఎమెరాఫెట్ అవుతానని ముందే ఊహించాను. నేను స్టేజ్ పైకి ఆలస్యంగా వచ్చాను. ముందే రావాల్సింది' అని ప్రభాస్ అన్నారు. ఎంత కంట్రీలో చేసుకున్నా ఎమెరాఫెస్ ఆగలేదని మారుతి తెలిపారు.



నువ్వు నాకు నచ్చావ్..
నేడు రీరిట్జ్

‘కొన్ని సినిమాలు డబ్బులు... మరికొన్ని సినిమాలు పేరునీ తీసుకొస్తాయి. గౌరవం మాత్రం చాలా కొన్ని సినిమాలే తీసుకొస్తాయి. ‘సవ్య నాకు నచ్చావ్’ అలాంటి ఓ ప్రత్యేకమైన గౌరవాన్ని తీసుకొచ్చిన సినిమా అస్సారు ప్రముఖ దర్శకుడు త్రివిక్రమ్. ఆయన రచయితగా, విజయ్ భాస్కర్ కె దర్శకత్వంలో తెరకెక్కిన చిత్రమిది. వెంకటేశ్ అద్రి అగర్వాల్ జంటగా నటించాడు. ప్రపంచ రివీకితోర్ నిర్మాత, ఈ చిత్రం జనవరి 1న రీలీజ్ అగా మరోసారి ప్రేక్షకుల ముందుకొస్తోంది. ఈ నేపథ్యంలోనే చిత్రజ్ఞులందరూ మంగళవారం హైదరాబాద్ లో విలేజర్ల సమావేశం ఏర్పాటు చేసింది. ఈ సందర్భంగా నిర్మాత ప్రపతి రివీకితోర్ మాట్లాడుతూ ఈ సినిమా విడుదలై పాతికేళ్లయింది. ఇప్పటికీ ‘సవ్య నాకు నచ్చావ్’ నిర్మాత అంటే నన్ను చూసే విధానం వేరుగా ఉంటుంది. ఈ సినిమా రూపొందడానికీ, ఇంత బాగా రావడానికీ దర్శకుడు కారణం వెంకటేశ్. నటుడిగా ఎంతో అద్భుతంగా చేశారు. ఇతర నటులు, దర్శకుడు విజయ్ భాస్కర్, రచయిత త్రివిక్రమ్, సంగీత దర్శకుడు కోటి... ప్రతి ఒక్కరి అత్యుత్తమ పనితీరు ఇందులో కనిపిస్తుంది. అందుకే ఈ సినిమా ఇప్పటికీ అలా నిలిచిపోయింది. ఇప్పటిలా అప్పుడు ఆస్ట్రేలియా, ఇంగ్లండ్ ఇతరత్రా దేశాల్లో విడుదల చేయబడింది. ఇప్పుడు మాత్రం అన్ని ప్రాంతాల్లోని ప్రేక్షకులకు చూసే అవ్కాశంవేలా భారీస్థాయిలో విడుదలకు సిద్ధం చేశారా అస్సారు. త్రివిక్రమ్ మాట్లాడుతూ ఈ సినిమా క్రిటిల్ అంతా కథానాయకుడు వెంకటేశ్ కే దక్కుతుంది. కథ చెప్పిన వెంటనే ఆయన చేస్తానని ముందుకొచ్చారు. అందరి జీవితాల్లో భాగమైన ఓ సినిమా ఇది. కుటుంబ ప్రేక్షకులంతా కలిసి ఓటీటీ, టీవీ మాధ్యమాల్లో చూశారు. సామాజిక అసంబంధం కోసం అందరూ కలిసి మరోసారి ధీయేటర్లలో చూసారు’ అస్సారు.



శివాజీని అందుకే ఆపలేదు: నవదీప్

‘రండోరా’ స్త్రీ రిలీజ్ కమిటీలో శివాజీ చేసిన కామెంట్స్ వర్చువారి తీసిన విషయం తెలిసిందే. ఆయన మాట్లాడేసమయంలో సవదీప్ కూడా స్టేజీపై ఉన్నారు. తాజాగా ఈ సీనిమా ప్రచారంలో భాగంగా చిత్రబృందం విన్యాసులతో చిల్డ్రన్స్ నిర్వహించింది. ‘శివాజీ మాట్లాడుతున్నప్పుడు మిరియిడు అవలెట్’ అనే ప్రశ్నకు సవదీప్ సమాధానమిచ్చారు. ఎవరైనా వేదికపై ‘మాట్లాడేసమయంలో’ అవదం భాషను కాదన్నారు. శివాజీ చాలా సీనియర్ అని చెప్పారు.



బాబీవుడే హీరో టైగర్ (ప్రాఫ్), మిలాప్ జవేరి కలయికలో ఓ యూక్లస్ పాక్స్ మూవీ రాబోతున్న సంగతి తెలిసిందే. అయితే వీరిద్దరూ ట్రాక్ రికార్డు గత కొన్ని సినిమాలూగా ఏమంత బాటేదు. బాఫ్, బడే మియా చోటే మియా, గజపత్ లాంటి సినిమాలు ప్లావైన తర్వాత టైగర్ (ప్రాఫ్) మార్కెట్ బాగా డల్ అయింది. అందుకే ఈ సినిమాతో అనిమా టైగర్ (ప్రాఫ్) తీరే లో కంబ్యాక్ ఇన్సూలా లేదా అని అందరూ అనుమానపడుతున్నారు. ఇక మిలాప్ జవేరి కూడా ఈ మధ్య ప్లావల్లోనే ఉన్నారు. మస్కీ 4 సినిమా ప్లావ్ గా నిలవగా, ఏకీ దీవానే కీ దీవానియతే సినిమాతో ఓ మోస్తరు దక్కినప్పటికీ, సినిమాను చూసిన చాలా మంది ఆడియన్స్ అంటూ ట్రోల్ చేశారు. అలాంటి వారిద్దరి కలయికలో వస్తున్న ఇప్పుడు బాబీవుడే లో చర్యనియాంశంగా మారింది. ఇక మిలాప్ ఉన్నారు. మస్కీ 4 సినిమా ప్లావ్ గా నిలవగా, ఏకీ దీవానే కీ నక్సన్ దక్కినప్పటికీ, సినిమాను చూసిన చాలా మంది ఆడియన్స్ చేశారు. అలాంటి వారిద్దరి కలయికలో వస్తున్న సినిమా కాబోలో చర్యనియాంశంగా మారింది. ఇదిలా ఉంటే ఇలాంటి బాబీవుడే లోకీ హీరోయినీ గా ఎంట్రీ ఇవ్వనున్నారు. కృతి సినిమాలు చేయగా, ఇప్పుడు బాబీవుడే లోకీ వెళ్తున్నారు. గతంలో నటించినప్పటికీ అందులో కృతి లీడ్ రోల్ చేయలేదు. డెబ్యూ చేయనుందని అందరూ భావిస్తున్నారు. అయితే ఈ పలువురు అభిప్రాయపడుతున్నారు. టైగర్ (ప్రాఫ్), మిలాప్ లాంటి డెబ్యూ జరిగితే అది తన వ్యూచరీ ఛాన్సులకు హాని కలిగిస్తుందని అనుకుంటున్నారు. పెగా ఇప్పటివరకు టైగర్ (ప్రాఫ్) తో కలిసి డెబ్యూ చేసిన హీరోయిన్ల ట్రాక్ రికార్డు చూసుకుంటే, కృతి రిన్స్ తీసుకుంటున్నట్టే అనిపిస్తోంది. ఓ వైపు టైగర్ (ప్రాఫ్), మరోవైపు మిలాప్ జవేరి ఇద్దరూ గడ్డు కాలాన్ని ఎదుర్కొంటున్న టైమ్ లో, కృతి ఈ మావీతో కాకుండా కాన్ వెయిట్ చేసి ఏదైనా మంచి సినిమాతో డెబ్యూ జరిగితే బావుండేదని అందరూ అభిప్రాయపడుతున్నారు. కానీ కొందరు మాత్రం కృతినే టైగర్ (ప్రాఫ్) యొక్క ప్లాప్స్ ట్రీకి కు పుల్ స్టాప్ పెట్టి, అతనికీ లక్కి హీరోయినీ గా మారుతుండేమో అని ఆశ పడుతున్నారు.

డెబ్బా
ప్రాజెక్టుతో
రిస్క్ చేస్తున్న
హీరోయిన్

